
“ ਕੌਮੀ ਅਜ਼ਾਦੀ ਦੇ ਅੰਦੋਲਨ ਦਾ ਸੁਨਿਹਰੀ ਪੰਨਾ ਹੈ ਕੂਕਾ ਲਹਿਰ ” 
ਡਾ. ਤਾਰਾ ਸਿੰਘ ਸੰਧੂ 
ਸ੍ਰੀ ਸਤਿਗੁਰ੍ਹ ਰਾਮ ਸਿੰਘ ਜੀ ਵੱਲੋਂ ਦੇਸ਼ ਦੇ ਕੌਮੀ ਅਜ਼ਾਦੀ ਦੇ ਅੰਦੋਲਨ ਸਮੇਂ ਚਲਾਈ ਕੂਕਾ ਲਹਿਰ ਦੇ 150 ਸਾਲਾ ਸ਼ਤਾਬਦੀ ਸਮਾਰੋਹ 
ਭਾਰਤ ਅਤੇ ਵਿਦੇਸ਼ਾਂ ਦੀ ਧਰਤੀ ਤੇ ਮਨਾਏ ਜਾ ਰਹੇ ਹਨ ਪਰੰਤੂ ਇਹਨਾਂ 150 ਸਾਲਾਂ ਵਿੱਚ ਵੀ ਕੂਕਾ ਲਹਿਰ ਦਾ ਬਾਹਰਮੁੱਖੀ ਮੁਲਾਂਕਣ ਨਹੀਂ 
ਹੋ ਸਕਿਆ, ਉਸਦਾ ਪ੍ਰਮੁੱਖ ਕਾਰਨ ਇਸ ਲਹਿਰ ਦਾ ਸਮਾਂ ਬੀਤਣ ਨਾਲ ਧਾਰਮਿਕ ਸੰਸਥਾਈਕਰਣ ਹੋਣਾ ਹੈ ਜਿਸ ਨਾਲ ਇਹਦਾ ਪ੍ਰਮੁੱਖ 
ਮੁਹਾਂਦਰਾ ਧਾਰਮਿਕ ਫਿਰਕੇ ਤੱਕ ਸੀਮਤ ਕਰ ਦਿੱਤਾ ਗਿਆ ਅਤੇ ਇਹ ਵੀ ਉਹਨਾਂ ਕੁਰੀਤੀਆਂ ਦਾ ਸਿਕਾਰ ਹੋ ਗਿਆ ਜਿਹੜੀਆਂ ਕੁਰੀਤੀਆਂ 
ਆਮ ਤੌਰ ਤੇ ਦੂਸਰੇ ਧਾਰਮਿਕ ਫਿਰਕਿਆਂ ਦੇ ਸੰਸਥਾਈਕਰਣ ਨਾਲ ਹੋ ਗਈਆਂ ਸਨ । ਦੂਸਰਾ ਕਾਰਜ ਭਾਰਤ ਅਤੇ ਪੰਜਾਬ ਦੇ ਇਤਿਹਾਸ ਨੂੰ 
ਤਰੋੜ ਮਰੋੜ ਕੇ ਪੈਸੁ ਕੀਤਾ ਗਿਆ ਜਿਸਨੂੰ 21 ਵੀਂ ਸਦੀ ਵਿੱਚ ਮੁੜ ਅਤੇ ਬਾਹਰਮੁਖੀ ਅਧਾਰਾਂ ਤੇ ਲਿਖਣ ਦੀ ਲੋੜ ਹੈ । ਕੂਕਾ ਲਹਿਰ ਜੇਕਰ 
ਨਿਰੋਲ ਧਾਰਮਿਕ ਜਾਂ ਸਮਾਜ ਸੁਧਾਰਕ ਲਹਿਰ ਤੱਕ ਸੀਮਤ ਹੁੰਦੀ ਤਾਂ ਅੰਗਰੇਜ਼ੀ ਸਾਮਰਾਜ ਨੇ ਜਿਸ ਤਰੀਕੇ ਤੇ ਥੋੜੇ ਸਮੇਂ ਵਿੱਚ ਇਸਨੂੰ ਕੁਰਲਣ 
ਦੀ ਕੋਸ਼ਿਸ ਕੀਤੀ ਅਤੇ ਇਸਦੇ ਬਾਨੀ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਜਲਾਵਤਨੀ ਵਿੱਚ ਭੇਜਣ ਤੇ ਕੁਚਲਣ ਦੀ ਲੋੜ ਨਹੀਂ ਸੀ ਪੈਣੀ । ਕਿਉਂਕਿ 
ਅੰਗਰੇਜ਼ੀ ਸਾਮਰਾਜ ਦੀਆਂ ਚੂਲਾਂ ਧੁਰ ਤੱਕ ਹਿਲਾਉਣ ਵਾਲੀ ਇਹ ਧਾਰਮਿਕ ਮੁਹਾਂਦਰੇ ਵਿਚ “ਇਕ ਦੂਰ-ਅੰਦੇਸ਼ੀ ਰਾਜਨੀਤਕ ਲਹਿਰ 
ਸੀ” ਜਿਸ ਤੋਂ ਅੰਗਰੇਜ਼ ਭੈਭੀਤ ਹੋ ਗਏ ਸਨ । 
ਭੂਕਾਂ ਲਹਿਰ ਦਾ ਜਨਮ ਉਹਨਾਂ ਪ੍ਰਸਥਿਤੀਆਂ ਵਿੱਚ ਹੋਇਆ ਜਦੋ ਪੰਜਾਬ ਸੰਨ 1849 ਵਿੱਚ ਅੰਗਰੇਜ਼ਾਂ ਦੇ ਅਧੀਨ ਹੋ ਚੁੱਕਾ ਸੀ । 
ਪੰਜਾਬ ਦੀ ਕੌਮੀ ਆਜ਼ਾਦੀ ਦੇ ਹੱਕ ਵਿੱਚ ਮਾਹੌਲ ਵਿੱਚ ਘੋਰ ਨਿਰਾਸ਼ਾ ਭਰੀ ਹੋਈ ਸੀ । ਅੰਗਰੇਜ਼ ਭਗਤੀ ਪ੍ਰਾਪਤ ਕਰਨ ਲਈ ਧਾਰਮਿਕ, 
ਸਮਾਜਿਕ ਤੇ ਪਰੰਪਰਾਗਤ ਰਾਜਨੀਤਕ ਸੰਸਥਾਵਾਂ ਦੇ ਮੁੱਖੀ ਇਕ ਦੂਜੇ ਨੂੰ ਪਛਾੜਣ ਵਿੱਚ ਲੱਗੇ ਹੋਏ ਸਨ । ਦੂਸਰਾ ਦੇਸੁ ਵਿੱਚ ਉਭਰਿਆ 1857 
ਦਾ ਗਦਰ ਅੰਗਰੇਜਾਂ ਨੇ ਬੁਰੀ ਤਰ੍ਹਾਂ ਕੁਚਲ ਦਿੱਤਾ ਸੀ । ਇਸਨੂੰ ਕੁਰਲਣ ਲਈ ਉਹਨਾਂ ਨੇ ਪੰਜਾਬੀ ਫੌਜਾਂ ਤੇ ਪਟਿਆਲਾ ਰਿਆਸਤ ਦੀਆਂ ਫੌਜਾਂ 
ਦੀ ਖੁਲ੍ਹ ਕੇ ਵਰਤੋਂ ਕੀਤੀ ਸੀ । ਕੌਮੀ ਅਜ਼ਾਦੀ ਦੇ ਇਸ ਪਹਿਲੇ ਅੰਦੋਲਨ ਨੂੰ ਕੁਚਲੇ ਜਾਣ ਪਿੱਛੋਂ ਪੂਰੇ ਦੇਸੁ ਵਿੱਚ ਮਾਯੂਸੀ , ਲਾਚਾਰੀ ਤੇ ਉਦਾਸੀ 
ਦਾ ਦੌਰ ਚਲ ਰਿਹਾ ਸੀ । ਇਨ੍ਹਾਂ ਘੋਰ ਨਿਰਾਸ਼ਾ ਦੀਆਂ ਪ੍ਰਸਥਿਤੀਆਂ ਵਿਚੋਂ ਪੰਜਾਬ ਦੀ ਧਰਤੀ ਤੋਂ ਰੋਸ਼ਨੀ ਦੀ ਇਕ ਕਿਰਨ ਫੁੱਟੀ ਜਿਸਨੂੰ 
ਨਾਮਧਾਰੀ ਲਹਿਰ ਜਾਂ ਕੂਕਾ ਲਹਿਰ ਕਿਹਾ ਜਾਂਦਾ ਹੈ । ਪੰਜਾਬ ਦੇ ਮੁਕੰਮਲ ਅੰਗਰੇਜ਼ੀ ਰਾਜ ਦੇ ਅਧੀਨ ਹੋਣ ਨਾਲ ਜਿਥੇ ਨਕਦ ਭੁਗਤਾਨ ਦੀ 
ਪ੍ਰਥਾ ਨੇ ਕਿਰਸਾਨੀ ਨੂੰ ਸੂਦਖੋਰਾਂ ਦੀ ਜਮਾਤ ਮੂਹਰੇ ਨਰੜਕੇ ਸੁੱਟ ਦਿਤਾ ਸੀ, ਉਥੇ ਰਿਆਸਤੀ ਪਰਜਾ ਦੂਹਰੀ ਗੁਲਾਮੀ ਵਿੱਚ ਨਪੀੜੀ ਗਈ ਸੀ । 
ਫੌਜੀ ਪਿਛੋਕੜ ਤੇ ਰਾਮਗੜ੍ਹੀਆ ਬਰਾਦਰੀ ਚੋਂ ਆਏ ਸਤਿਗੁਰੂ ਰਾਮ ਸਿੰਘ ਨੇ ਇਸ ਲਹਿਰ ਦਾ ਮੁਢ ਬੰਨ੍ਹ ਦਿੱਤਾ । ਇਸ ਲਹਿਰ ਦਾ ਪਹਿਲਾ 
ਇਤਿਹਾਸਕ ਮਹੱਤਵ ਹੈ ਕਿ ਇਹ ਲਹਿਰ ਉਹਨਾਂ ਪ੍ਰਸਥਿਤੀਆਂ ਵਿਚੋਂ ਪੈਦਾ ਹੋਈ ਜਦੋਂ ਦੇਸ਼ ਨਿਰਾਸ ਵਿੱਚ ਡੁੱਬਾ ਹੋਇਆ ਸੀ । ਦੂਸਰਾ ਇਸਦਾ 
ਇਤਿਹਾਸਕ ਮਹੱਤਵ ਹੈ ਕਿ ਇਹ ਪੰਜਾਬ ਵਿੱਚ ਪੈਦਾ ਹੋਈ, ਜਿਹੜਾ ਕੁਝ ਸਮਾਂ ਪਹਿਲਾਂ ਹੀ ਅੰਗਰੇਜ਼ਾਂ ਹੱਥੋ ਹਾਰ ਚੁੱਕਾ ਸੀ ਤੇ ਮਹਾਰਾਜਾ 
ਰਣਜੀਤ ਸਿੰਘ ਵਲੋਂ ਅਥਾਹ ਕੁਰਬਾਨੀਆਂ ਨਾਲ ਉਸਾਰਿਆ “ਪੰਜਾਬੀ ਰਾਜ” ਖਤਮ ਹੋ ਚੁੱਕਾ ਸੀ । ਤੀਸਰਾ ਇਤਿਹਾਸਕ ਮਹੱਤਵ ਹੈ ਕਿ 
ਉਨੀਵੀਂ ਸਦੀ ਦੇ ਸੱਤਰਵਿਆਂ ਦੇ ਦਹਾਕੇ ਦੇ ਮੁੱਢ ਵਿਚ ਜਨਮੀ ਇਸ ਲਹਿਰ ਦੀ ਸੀਰਤ ਨੇ ਅੰਗਰੇਜ਼ੀ ਰਾਜ ਦੇ ਮੁਤਬਾਦਲ ਰਾਜਨੀਤਕ ਸਟੇਟ 
ਦੀ ਬਣਤਰ ਖੜੀ ਕਰਨ ਦਾ ਪਹਿਲਾ ਤੇ ਇਤਿਹਾਸਕ ਤਜਰਬਾ ਕੀਤਾ । ਜਿਸ ਬਣਤਰ ਦਾ ਆਪਣਾ “ਆਜ਼ਾਦ ਤੇ ਮੁੜ੍ਬਾਦਲ ਪ੍ਰਸ਼ਾਸਨ” ਸੀ । 
ਉਹਨਾਂ ਨੇ ਆਪਣੇ ਸੂਬੇ ਬਣਾਏ ਆਪਣੇ ਡਾਕ-ਪ੍ਰਬੰਧ ਨੂੰ ਈਜਾਦ ਕੀਤਾ । ਚੋਥਾ ਅੰਗਰੇਜ਼ੀ ਸਟੇਟ ਅਤੇ ਇਹਦੇ ਵੱਲ੍ਹੋਂ ਪੈਦਾ ਕੀਤੀ ਹਰੇਕ ਵਸਤੂ ਦਾ 
ਬਾਈਕਾਟ ਕਰਨ ਦਾ ਫੈਸਲਾ ਕੀਤਾ । ਇਸ ਤੋਂ ਪਹਿਲਾ ਏਸੀਆ ਵਿੱਚ ਚੀਨ ਦੇ ਸੂਬੇ ਕਵਾਂਗਚੂ ਵਿੱਚ “ਬਿਦੇਸ਼ੀ ਵਸਤਾਂ ਦੇ ਬਾਈਕਾਟ” ਦੀ 
ਉਦਾਹਰਣ ਮਿਲਦੀ ਹੈ । “ਮੁਤਬਾਦਲ ਸਟੇਟ ਬਣਾਉਣ ਅਤੇ ਅੰਗਰੇਜ਼ੀ ਪੈਦਾਵਾਰ ਦੇ ਬਾਈਕਾਟ” ਦੇ ਬੀਜ ਕੌਮੀ ਅਜ਼ਾਦੀ ਦੇ ਅੰਦੋਲਨ ਵਿੱਚ 
ਉਹ ਬਰੂਦ ਸਨ ਜਿਸ ਤੋਂ ਬਰਤਾਨਵੀਂ ਸਾਮਰਾਜ ਭੈਭੀਤ ਹੋ ਗਿਆ । 
ਸ਼ਹਾਦਤ” ਦਾ ਸੰਕਲਪ ਇਸਲਾਮ ਵਿਚ ਕਰਬਲਾ ਦੇ ਮੈਦਾਨ ਵਿੱਚ ਹਜ਼ਰਤ ਮੁਹੰਮਦ ਸਾਹਿਬ ਦੇ ਦੋਹਤੇ ਹਜ਼ਰਤ ਹੁਸੈਨ ਅਤੇ ਉਹਦੇ 
ਪਰਿਵਾਰ ਤੇ ਰਿਸ਼ਤੇਦਾਰ 7੭ ਦੇ ਕਰੀਬ ਸੁਹੀਦ ਹੋ ਗਏ ਸਨ, ਵਿਚੋਂ ਆਇਆ ਹੈ । 
ਪਿੰਡ ਤੇ ਡਾਕਖਾਨਾ ਭਿੰਡਰ ਖੁਰਦ, ਤਹਿ ਤੇ ਜ਼੍ਰਿ. ਮੋਗਾ 


5॥ 50੧90 209]1੯51੧9/1-31 €10ਗ 00/੧01੦1€1000%001011.੦॥। 


ਏਸੇ ਕਰਬਲਾ ਦੇ ਮੈਦਾਨ ਵਿਚ ਹਜ਼ਰਤ ਹੁਸੈਨ ਦੇ ਹੱਕ ਵਿਚ ਲੜਕੇ ਸੁਹੀਦ ਹੋਣ ਵਾਲੇ ਅੱਠ ਹਿੰਦੂ ਧਰਮ ਨਾਲ ਸਬੰਧਿਤ ਸਨ ਜਿਹਨਾਂ ਦੀ 
ਇਤਿਹਾਸਕ ਕੁਰਬਾਨੀ ਨੂੰ ਇਸਲਾਮ ਦੇ ਮੂਲਵਾਦੀਆਂ ਨੇ ਆਪਣੀ ਕੱਟੜਤਾ ਦੇ ਬੁਰਕੇ ਵਿਚ ਲੁਕੋ ਲਿਆ ਹੈ । ਅਰਬ ਦੇਸ਼ਾਂ ਵਿਚ ਹਿੰਦੂ ਧਰਮ 
ਨਾਲ ਸਬੰਧਿਤ ਇਹਨਾਂ ਵਿਅਕਤੀਆਂ ਦੇ ਪਿਛੋਕੜ ਬਾਰੇ ਇਤਿਹਾਸਕਾਰਾਂ ਵਿੱਚ ਦੋ ਧਾਰਨਾਵਾਂ ਹਨ । ਕੁਝ ਤਾਂ ਇਸਨੂੰ ਸੰਨ 327 ਪੂ: ਈਸਵੀ 
ਵੇਲੇ ਸਿੰਕਦਰ ਦੇ ਹਮਲੇ ਸਮੇਂ ਨੌਕਰਾਂ ਦੇ ਰੂਪ ਵਿਚ ਗਏ ਗੁਲਾਮਾਂ ਦੀ ਔਲਾਦ ਦੱਸਦੇ ਹਨ ਅਤੇ ਕੁਝ ਕੁ ਮਹਾਂਭਾਰਤ ਦੇ ਯੁੱਧ ਪਿਛੋਂ ਭਾਰਤ 
ਛੱਡਕੇ ਅਰਥਾਂ ਵਿੱਚ ਜਾ ਵਸੇ ਅਸੁਵਥਾਮਾਂ ਦੀ ਔਲਾਦ ਹੋਣ ਦਾ ਅੰਦਾਜ਼ਾ ਲਾਉਦੇ ਹਨ । ਸਿੱਖ ਧਰਮ ਵਿਚ ਸੁਹਾਦਤ ਦਾ ਸੰਕਲਪ ਗੁਰੂ ਅਰਜਨ 
ਦੇਵ ਜੀ ਦੀ ਸੁਹਾਦਤ ਅਤੇ ਚਮਕੌਰ ਦੀ ਗੜ੍ਹੀ ਦੇ ਯੁੱਧ ਵਿਚੋਂ ਆਇਆ ਹੈ । ਕੂਕਾ ਲਹਿਰ ਦੇ ਸੂਰਮਿਆਂ ਨੇ ਮਲੇਰਕੋਟਲਾ ਵਿਖੇ ਤੋਪਾਂ ਮੂਹਰੇ 
ਹੱਸਦੇ ਹੱਸਦੇ ਸੁਹਾਦਤਾਂ ਦੇ ਕੇ ਕੌਮੀ ਅਜ਼ਾਦੀ ਦੇ ਅੰਦੋਲਨ ਨੂੰ ਸੁਹਾਦਤਾਂ ਦਾ ਜਾਮ ਪਿਲਾ ਦਿੱਤਾ ਜਿਸਨੂੰ ਪੀ ਕੇ ਪਿਛੋਂ ਕਰਤਾਰ ਸਿੰਘ ਸਰਾਭਾ, 
ਸ਼ਹੀਦੇ-ਆਜ਼ਮ ਭਗਤ ਸਿੰਘ ਅਤੇ , ਰਾਜਗੁਰੂ, ਸੁਖਦੇਵ ਏਸ ਕਤਾਰ ਵਿਚ ਆ ਖੜੇ ਹੋਏ । 

ਸਤਿਗੁਰੂ ਰਾਮ ਸਿੰਘ ਨੇ ਇਸ ਲਹਿਰ ਨੂੰ ਕੌਮਾਂਤਰੀ ਲਹਿਰ ਬਣਾਉਣ ਲਈ ਵੀ ਯਤਨ ਕੀਤੇ ਜਿਸ ਦਾ ਪ੍ਰਮਾਣ ਮਾਸਕੋ ਅਤੇ ਤਾਸੁਕੰਦ 
ਦੇ ਮਿਊਜ਼ੀਅਮ ਵਿਚ ਪਏ ਉਹਨਾਂ ਦੇ ਖ਼ਤ ਹਨ ਜੋ ਉਹਨਾ ਨੇ ਰੂਸ ਦੇ ਜ਼ਾਰ ਨੂੰ ਭਾਰਤ ਦੀ ਕੌਮੀ ਆਜ਼ਾਦੀ ਦੇ ਅੰਦੋਲਨ ਦੀ ਹਮਾਇਤ ਹਾਸਲ 
ਕਰਨ ਲਈ ਲਿਖੇ ਸਨ । ਉਹਨੀ ਦਿਨੀਂ ਰੂਸ ਦਾ ਜ਼ਾਰ ਬਰਤਾਨਵੀ ਸਾਮਰਾਜ ਦਾ ਕੱਟੜ ਵਿਰੋਧੀ ਸੀ । ਮਹਾਰਾਜਾ ਦਲੀਪ ਸਿੰਘ ਨੇ ਵੀ ਏਸੇ 
ਆਸੇ ਨਾਲ ਰੂਸ ਦੇ ਜ਼ਾਰ ਵਲੋਂ ਹਮਾਇਤ ਜੁਟਾਉਣ ਦਾ ਯਤਨ ਕੀਤਾ ਸੀ । ਇਸ ਲਹਿਰ ਦੇ ਬਾਨੀ ਦੀ ਇਹ ਦੂਰ-ਦ੍ਰਿਸ਼ਟੀ ਕਿ ਭਾਰਤ ਵਿਚੋਂ 
ਅੰਗਰੇਜ਼ਾਂ ਨੂੰ ਕੇਂਢਣ ਲਈ ਕੌਮਾਂਤਰੀ ਭਾਈਚਾਰੇ ਦੀ ਹਮਾਇਤ ਦੀ ਜ਼ਰੂਰਤ ਹੈ, ਵੀ ਅੰਗਰੇਜ਼ਾਂ ਨੂੰ ਭੈਭੀਤ ਕਰ ਰਹੀ ਸੀ । ਕਾਬਲ ਦਾ ਅਮੀਰ 
ਵੀ ਅੰਗਰੇਜ਼ਾ ਦੇ ਖਿਲਾਫ ਸੀ । ਅਜਿਹੀਆਂ ਕੋਸ਼ਿਸ਼ਾਂ ਬਾਅਦ ਵਿਚ ਸੁਭਾਸੁ ਚੰਦਰ ਬੋਸ ਨੇ ਵੀ ਕੀਤੀਆਂ । ਕੂਕਾ ਲਹਿਰ ਦੀ ਬਿਦੇਸ਼ੀ ਮਾਲ ਦਾ 
ਬਾਈਕਾਟ ਤੇ ਨਾਮਿਲਵਰਤਣ ਦੀ ਲਹਿਰ ਦੇ ਬੀਜ ਨੂੰ ਚੁੱਕ ਕੇ ਹੀ ਮਹਾਂਤਮਾ ਗਾਂਧੀ ਨੇ ਕੌਮੀ ਅਜ਼ਾਦੀ ਦੇ ਅੰਦੋਲਨ ਨੂੰ “ਅਹਿੰਸਾ ਅਤੇ ਨਾ 
ਮਿਲਵਰਤਣ” ਦੇ ਰੂਪ ਵਿੱਚ ਢਾਲਿਆ ਅਤੇ ਇਤਿਹਾਸਕ ਕਾਮਯਾਬੀ ਹਾਸਲ ਕੀਤੀ । 

ਪੰਜ ਨਵੰਬਰ 1834 ਨੂੰ ਅੰਗਰੇਜ਼ਾਂ ਨੇ ਲੁਧਿਆਣਾ ਵਿਖੇ ਪਹਿਲਾ ਕ੍ਰਿਸ਼ਚੀਅਨ ਮਿਸੁਨ ਸੈਂਟਰ ਖੋਲ੍ਹ ਦਿੱਤਾ । ਜਾਨ ਕੇਰੀ 

ਇਸਦੇ ਮੁੱਖੀ ਬਣਾਏ ਗਏ । ਅੰਗਰੇਜ਼ ਧਾਰਮਿਕ ਤੌਰ ਤੇ ਵੀ ਪੰਜਾਬ ਵਿੱਚ ਗਲਬਾ ਪਾਉਣਾ ਚਾਹੁੰਦੇ ਸਨ । ਇਸਦਾ ਪ੍ਰਭਾਵ ਤੇਜ਼ੀ ਨਾਲ ਵਧਣ 
ਲੱਗਾ । ਲਾਹੌਰ ਤੋਂ ਨਿਕਲਣ ਵਾਲਾ ਅਖਬਾਰ “ਖਾਲਸਾ ਅਖਬਾਰ” ਲਿਖਦਾ ਹੈ ਕਿ “ਈਸਾਈ ਧਰਮ ਦਿਨ ਦੁੱਗਣੀ ਤੇ ਰਾਤ ਚੌਗਣੀ ਤਰੱਕੀ 
ਕਰਦਾ ਹੋਇਆ ਫੈਲਦਾ ਜਾ ਰਿਹਾ ਹੈ । ਅਗਲੇ 25 ਸਾਲਾਂ ਵਿੱਚ ਮਾਝੇ ਦਾ 1/3 ਹਿੱਸਾ ਈਸਾਈ ਹੋ ਜਾਵੇਗਾ ਅਤੇ ਮਾਲਵੇ ਦਾ ਭਵਿੱਖ ਵੀ 
ਏਸੇ ਤਰ੍ਹਾਂ ਨਜ਼ਰ ਆਉਦਾ ਹੈ । ਜਿਵੇਂ ਕਿ ਅਸੀ ਦੇਸ ਵਿੱਚ ਬੁੱਧ ਦੇ ਬੁੱਤ ਤਾਂ ਦੇਖਦੇ ਹਾਂ ਪਰ ਕਿਸੇ ਬੋਧੀ ਨੂੰ ਨਹੀਂ ਦੇਖਦੇ, ਇਸੇ 
ਪ੍ਰਕਾਰ ਸਿੱਖ ਜੋ ਪਗੜੀਆਂ ਅਤੇ ਆਪਣੇ ਦੂਜੇ ਧਾਰਮਿਕ ਚਿੰਨ੍ਹ ਪਹਿਨੇ ਹੋਏ ਇਧਰ ਉਧਰ ਦਿਖਾਈ ਦਿੰਦੇ ਹਨ ਅਜਾਇਬ ਘਰਾਂ ਵਿਚ ਕੇਵਲ 
ਤਸਵੀਰਾਂ ਵਿਚ ਹੀ ਨਜ਼ਰ ਆਉਣਗੇ ।” ਸਿੱਖ ਧਰਮ ਵਿਚ ਆਈਆਂ ਕੁਰੀਤੀਆਂ ਨੂੰ ਵੇਖਕੇ ਸਤਿਗੁਰੂ ਰਾਮ ਸਿੰਘ ਨੇ ਆਪਣੇ ਅਨੁਆਈਆਂ ਨੂੰ 
ਇਸ ਕਦਰ ਕੱਟੜਤਾ ਨਾਲ ਰਹਿਤ ਮਰਿਯਾਦਾ ਦੀ ਪਾਲਣਾ ਕਰਵਾਈ ਕਿ ਅੱਜ ਉਹ 21ਵੀਂ ਸਦੀ ਵਿੱਚ ਵੀ ਵੱਖਰੇ ਸਰੂਪ ਵਿਚ ਨਜ਼ਰ ਆਉਦੇ 
ਹਨ । ਇਸ ਧਾਰਮਿਕ ਰਹੁ-ਰੀਤ ਦਾ ਪੰਜਾਬ ਦੇ ਲੋਕਯਾਨਿਕ ਸਮਗਰੀ ਵਿਚੋ ਲੋਕ ਮੁਹਾਵਰੇ ਦੇ ਰੂਪ ਵਿਚ ਸੰਕੇਤ ਮਿਲਦਾ ਹੈ । ਜਿਵੇਂ “ਕੂਕੇ ਬੜੇ 
ਕਸੂਤੇ ਗੜਵੀ ਨਾ ਦਿੰਦੇ ਨਾਹੁਣ ਨੂੰ ” 
ਜਿ ਲਾ ਲਹਿਰ (ਜਬ ਡਰੈਸ ਦੀ ਮਨ ਵਿਰਕ ਨੈ ਕੈ ਆਜਾ ਦੈ ਅਰਲਨ ਦਾ ਮਲਾਹ 

ਕੂਕਾ ਲਹਿਰ ਦੀ ਪੰਜਾਬੀ ਵਾਰਤਕ ਨੂੰ ਦੇਣ 


- ਡਾ. ਧਰਮ ਸਿੰਘ 


ਪੰਜਾਬੀ ਸਾਹਿਤ ਦਾ ਇਕ ਵਿਸੇਸ ਲੱਛਣ ਇਹ ਰਿਹਾ ਹੈ ਕਿ ਇਸਦਾ ਜਨਮ ਤੇ ਵਿਕਾਸ ਵੱਖ-ਵੱਖ ਸਮਿਆਂ ਵਿਚ ਚੱਲੀਆਂ ਲਹਿਰਾਂ ਦੇ 
ਸਹਾਰੇ ਹੋਇਆ ਹੈ । ਏਹੋ ਕਾਰਨ ਹੈ ਕਿ ਇਸਦਾ ਸਮੁੱਚਾ ਮੁਹਾਂਦਰਾ ਲੋਕ-ਪੱਖੀ ਅਤੇ ਲੋਕ-ਹਿਤੈਸ਼ੀ ਹੈ । ਮੱਧਕਾਲ ਵਿਚ ਗੁਰਮਤਿ ਅਤੇ ਸੂਫੀ 
ਲਹਿਰਾਂ ਚੱਲੀਆਂ, ਜਿਸਦੇ ਫਲਸਰੂਪ ਬੜਾ ਅਮੀਰ ਤੇ ਮੁੱਲਵਾਨ ਸਾਹਿਤ ਪੈਦਾ ਹੋਇਆ । ਆਧੁਨਿਕ ਪੰਜਾਬ ਵਿਚ ਕੂਕਾ ਲਹਿਰ, ਸਿੰਘ ਸਭਾ 
ਲਹਿਰ, ਅਕਾਲੀ ਲਹਿਰ, ਆਜ਼ਾਦੀ ਅੰਦੋਲਨ ਅਤੇ ਮਗਰੋਂ ਹੋਰ ਕਈ ਲਹਿਰਾਂ ਚੱਲੀਆਂ । ਇਹਨਾਂ ਲਹਿਰਾਂ ਦੇ ਅਸਰ ਅਧੀਨ ਵੀ ਬੇਸ਼ੁਮਾਰ 
ਅਤੇ ਕੀਮਤੀ ਸਾਹਿਤ ਪੈਦਾ ਹੋਇਆ । ਹੱਥਲੇ ਖੋਜ-ਪੌਤਰ ਵਿਚ ਅਸੀਂ ਇਨ੍ਹਾਂ ਲਹਿਰਾਂ ਵਿਚੋਂ ਕੇਵਲ ਕੂਕਾ ਲਹਿਰ ਦੇ ਸਾਹਿਤ ਅਤੇ ਉਸ ਵਿਚੋਂ 
ਵੀ ਕੇਵਲ ਵਾਰਤਕ ਰਚਨਾ ਦੀ ਹੀ ਚਰਚਾ ਕਰਾਂਗੇ । 
ਕੂਕਾ ਲਹਿਰ ਦੀ ਪੰਜਾਬੀ ਵਾਰਤਕ ਆਪਣੀ ਉਪਜ ਮਾਤਰਾ, ਇਤਿਹਾਸ ਅਤੇ ਗੁਣਾਂ ਕਰਕੇ ਗੌਲਣਯੋਗ ਹੈ । ਇਸ ਲਹਿਰ ਦੀ 
ਵਾਰਤਕ ਦੇ ਇਤਿਹਾਸ ਨੂੰ ਪ੍ਰੋ. ਕਿਰਪਾਲ ਸਿੰਘ ਕਸੇਲ ਨੇ ਵਧੇਰੇ ਕਰਕੇ ਨਾਮਧਾਰੀ ਆਗੂਆਂ ਦੇ ਜੀਵਨ-ਕਾਲ ਨਾਲ ਜੋੜ ਹੇਠ ਲਿਖੇ ਅਨੁਸਾਰ 
ਵੰਡਿਆ ਹੈ : 
(6) 1857 ਈ. ਤੋਂ ਲੈ ਕੇ 196 ਈ. ਤਕ 
(ਅ) 1906 ਈ. ਤੋਂ ਲੈ ਕੇ 1959 ਈ. ਤਕ 
(੬) 1959 ਈ. ਤੋਂ ਲੈ ਕੇ ਹੁਣ ਤਕ “? 
ਕੂਕਾ ਲਹਿਰ ਦੀ ਪੰਜਾਬੀ ਵਾਰਤਕ ਦਾ ਇਤਿਹਾਸ ਇਸ ਦੇ ਬਾਨੀ ਬਾਬਾ ਰਾਮ ਸਿੰਘ ਜੀ ਦੇ ਹੁਕਮਨਾਮਿਆਂ (ਚਿੱਠੀਆਂ) ਤੋਂ ਹੋਇਆ 
ਮੰਨਿਆ ਜਾ ਸਕਦਾ ਹੈ । ਇਹ ਹੁਕਮਨਾਮੇ ਗਿਣਤੀ ਵਿਚ 64 ਹਨ ਜੋ ਨਾਮਧਾਰੀ ਦਰਬਾਰ ਦੇ ਇਤਿਹਾਸਕਾਰ ਸ. ਜਸਵਿੰਦਰ ਸਿੰਘ ਹੁਰਾਂ ਵੱਲੋਂ 
ਸੰਪਾਦਿਤ ਹੋ ਕੇ ਛਪ ਚੁੱਕੇ ਹਨ । ਇਹ ਹੁਕਮਨਾਮੇ ਅਸਲ ਵਿਚ ਉਹ ਚਿੱਠੀਆਂ ਹਨ ਜੋ ਉਨ੍ਹਾਂ ਆਪਣੀ ਜਲਾਵਤਨੀ ਦੇ ਦਿਨਾਂ ਵਿਚ ਬਰ੍ਹਮਾ ਵਿਚੋਂ 
ਆਪਣੇ ਇਤਬਾਰੀ ਬੰਦਿਆਂ ਹੱਥ ਪੰਜਾਬ ਭੇਜੀਆਂ ਸਨ । ਬਾਬਾ ਜੀ ਦੇ ਵਿਚਾਰਾਂ, ਉਪਦੇਸ਼ਾਂ ਅਤੇ ਸਿਖਿਆਵਾਂ ਲਈ ਇਨ੍ਹਾਂ ਤੋਂ ਉਤੱਮ ਹੋਰ ਕੋਈ 
ਪ੍ਰਮਾਣ ਨਹੀਂ । ਇਹ ਨਾਮਧਾਰੀ ਸਮਾਜ ਦੇ ਸਿੱਧਾਤਾਂ ਅਤੇ ਜੀਵਨ-ਸੈਲੀ ਦਾ ਇਕ ਹਦਾਇਤਨਾਮਾ ਹੈ । ਇਸਤਰੀ ਉਧਾਰ ਲਈ ਬਾਬਾ ਜੀ ਵੱਲੋਂ 
ਪੇਸ਼ ਕੀਤੇ ਗਏ ਵਿਚਾਰਾਂ ਦਾ ਇਕ ਅਜੇਹਾ ਚਾਰਟਰ ਹੈ, ਜਿਸ ਉਪਰ ਅੱਜ ਵੀ ਚਲ ਕੇ ਇਸਤਰੀ ਕਲਿਆਣ ਨੂੰ ਹੋਰ ਗਤੀ ਬਖੁਸ਼ੀ ਜਾ ਸਕਦੀ 
ਹੈ । ਉਨ੍ਹੀਵੀਂ ਸਦੀ ਦੇ ਦੂਜੇ ਅੱਧ ਤਕ ਪਹੁੰਚਦਿਆਂ ਸਿੱਖ ਸਮਾਜ ਵਿਚ ਇਸਤਰੀ ਦੇ ਰੁਤਬੇ ਅਤੇ ਉਸਦੇ ਮਾਣ ਸਤਿਕਾਰ ਵਿਚ ਕਈ ਤਰ੍ਹਾਂ 
ਦੀਆਂ ਕੁਰੀਤੀਆਂ ਪੈਦਾ ਹੋ ਚੁੱਕੀਆਂ ਸਨ । ਇਨ੍ਹਾਂ ਵਿਚ ਜੰਮਦਿਆਂ ਹੀ ਕੁੜੀ ਨੂੰ ਮਾਰ ਦੇਣਾ, ਬਾਲ ਵਿਆਹ, ਵਿਧਵਾ ਵਿਆਹ ਦੀ ਮਨਾਹੀ, 
ਕੁੜੀਆਂ ਨੂੰ ਵਸਤ ਵਾਂਗ ਵੇਚ ਕੇ ਪੈਸੇ ਵੱਟਣੇ, ਸਤੀ ਦੀ ਰਸਮ ਅਤੇ ਅਨਪੜ੍ਹਤਾ ਆਦਿ ਸ਼ਾਮਲ ਹਨ । ਇਨ੍ਹਾਂ ਸਾਰੀਆਂ ਕੁਰੀਤੀਆਂ ਨੇ ਸਿੱਖ 
ਇਸਤਰੀ ਦਾ ਜੀਵਨ ਦੁੱਭਰ, ਦੁੱਖਦਾਈ ਅਤੇ ਅਮਾਨਵੀ ਬਣਾ ਧਰਿਆ ਸੀ । ਚਿੰਤਾ ਵਾਲੀ ਗੱਲ ਇਹ ਵੀ ਸੀ ਕਿ ਇਹ ਬੁਰਿਆਈਆਂ ਕੁਲੀਨ 
ਸਿੱਖ ਵਰਗ ਅਤੇ ਕਥਿਤ ਸਵਰਣ ਜਾਤੀਆਂ ਵਿਚ ਵਧੇਰੇ ਪ੍ਰਚਲਿਤ ਸਨ । ਛੋਟੀ ਉਮਰ ਵਿਚ ਲੜਕੀ ਦਾ ਵਿਆਹ ਕਰਨ ਤੋਂ ਸਪਸੁਟ ਵਰਜਣਾ 
ਕਰਕੇ ਵਿਆਹਯੋਗ ਲੜਕੀ ਅਤੇ ਲੜਕੇ ਦੀ ਉਮਰ ਕ੍ਰਮਵਾਰ ਅਰਰ੍ਹਾਂ ਤੇ ਵੀਹ ਸਾਲ ਕਰਨ ਦੀ ਨਸੀਹਤ ਹੈ : 
ਗੁਰੂ ਜੀ ਕਾ ਬੀ ਹੁਕਮ ਹੈ ਜੇ ਅਠਾਰਾਂ ਬਰਸਾਂ ਦੀ ਲੜਕੀ, ਬੀਸ ਬਰਸ ਕਾ ਲੜਕਾਂ ਹੋਵੇ ਤਾਂ ਬਿਆਹ ਕਰਨਾ, ਉਰੇ ਨਹੀਂ 
ਕਰਨਾ । (ਹੁਕਮਨਾਮਾ ਨੰ.23) 
ਇਹ ਨਿਰੀਪੁਰੀ ਨਸੀਹਤ ਹੀ ਨਹੀਂ ਕੀਤੀ, ਸਗੋਂ ਅਜੇਹੇ ਵਿਅਕਤੀਆਂ ਦਾ ਸਮਾਜਕ ਬਾਈਕਾਣ੍ਰ ਕਰਨ ਦਾ ਸੱਦਾ ਦਿੱਤਾ : 
ਜੇ ਕੁੜੀ ਮਾਰੇ ਕੇ ਤਾ ਬੇਚੇ ਕੇ ਤਾ ਬਟਾ ਕਰੇ ਅਰ ਜੇਕਰ ਅਛੀ ਤਰਾਂ ਮਲੂਮ ਹੋਏ ਜਾਵੇ ਤਾਂ,ਉਸ ਦੇ ਨਾਲ ਨਹੀਂ ਬਰਤਣਾ ਨ 
ਓਸ ਨੂੰ ਸੰਗਤ ਮੇਂ ਬੜਨ ਦੇਣਾ । (ਹੁਕਮਨਾਮਾ ਨੰ.-) 
ਇਸਤਰੀ ਵਿਦਿਆ ਲਈ ਵੀ ਬਾਬਾ ਜੀ ਨੇ ਉਚੇਚਾ ਉਪਰਾਲਾ ਕੀਤਾ ਅਤੇ ਬਾਰ ਬਾਰ ਇਸ ਉਪਰ ਬਲ ਦਿੱਤਾ । ਬਾਬਾ ਰਾਮ ਸਿੰਘ 
ਜੀ ਵੱਲੋਂ ਇਸਤਰੀ ਵਿਦਿਆ ਦੇ ਹੱਕ ਵਿਚ ਦਿੱਤੇ ਗਏ ਪਹਿਰੇ ਦੇ ਫਲਸਰੂਪ ਲੋਕਾਂ ਵਿਚ ਜਾਗ੍ਰਤੀ ਆਉਣੀ ਸ਼ੁਰੂ ਹੋ ਗਈ । ਇਹ ਸ਼ਾਇਦ ਇਨ੍ਹਾਂ 
ਯਤਨਾਂ ਦਾ ਹੀ ਸਿੱਟਾ ਸੀ ਕਿ ਬਾਅਦ ਵਿਚ ਚੱਲਣ ਵਾਲੀ ਸਿੰਘ ਸਭਾ ਲਹਿਰ ਨੇ ਵੀ ਇਸ ਪਾਸੇ ਉਚੇਚੀ ਵੱਜੋਂ ਦਿੱਤੀ ।( ਇਸ ਤੋਂ ਬਿਨਾਂ 
ਪੰਜਾਬ ਦੇ ਇਤਿਹਾਸ ਦੀ ਜਾਣਕਾਰੀ ਵੀ ਇਹ ਹੁਕਮਨਾਮੇ ਮੁਹੱਈਆ ਕਰਦੇ ਹਨ ਚਿੱਠੀ ਪੱਤਰ ਦੀ ਸੈਲੀ ਅਤੇ ਸਰਲ ਜ਼ੁਬਾਨ ਵਿਚ ਲਿਖੇ ਹੋਣ 
ਕਰਕੇ ਇਹ ਇਕ ਅੱਛੀ ਵਾਰਤਕ ਵੰਨਗੀ ਵੀ ਹੈ । 
ਉਨ੍ਹੀਵੀਂ ਸਦੀ ਵਿਚ ਹੀ ਸੰਤ ਸੰਤੋਖ ਸਿੰਘ ਬਾਹੋਵਾਲ ਰਚਿਤ ਸਤਿਗੁਰੂ ਬਿਲਾਸ (ਦੋ ਭਾਗ) ਕੂਕਾ ਲਹਿਰ ਦਾ ਪੰਜਾਬੀ ਵਾਰਤਕ ਵਿਚ 
ਇਕ ਅਤਿ ਮਹੱਤਵਪੂਰਨ ਗ੍ਰੰਥ ਹੈ ਜੋ ਹੁਕਮਨਾਮਿਆਂ ਦੇ ਸੰਪਾਦਕ ਜਸਵਿੰਦਰ ਸਿੰਘ ਹੁਰਾਂ ਵੱਲੋਂ ਹੀ ਸੰਪਾਦਿਤ ਹੋ ਕੇ ਨਾਮਧਾਰੀ ਦਰਬਾਰ ਵੱਲੋਂ 


ਪ੍ਰੌਫੈਸਰ, ਪੰਜਾਬੀ ਅਧਿਐਨ ਸਕੂਲ, ਗੁਰੂ ਨਾਨਕ ਦੋਵ ਯੂਨੀਵਗਸਿਟੀ, ਅੰਮ੍ਰਿਤਸਰ 

ਛਪ ਚੁੱਕਾ ਹੈ । ਇਹ ਗ੍ਰੰਥ ਏਸ ਕਰਕੇ ਅਹਿਮ ਨਹੀਂ ਕਿ ਇਹ ਇਕ ਵੱਡ-ਆਕਾਰੀ ਗ੍ਰੰਥ ਹੈ, ਸਗੋਂ ਇਸ ਲਈ ਵੀ ਅਹਿਮ ਹੈ ਕਿਉਂਕਿ ਇਸ 
ਵਿਚ ਬਾਬਾ ਰਾਮ ਸਿੰਘ ਦਾ ਜੋ ਬਹੁ ਪ੍ਰਕਾਰੀ ਅਤੇ ਬਹੁ-ਰੰਗਾ ਚਿੱਤਰ ਪੇਸ਼ੁ ਕੀਤਾ ਗਿਆ ਹੈ, ਉਹ ਆਪਣੇ ਆਪ ਵਿਚ ਅਨੂਠਾ ਵੀ ਹੈ । ਸਤਿਗੁਰੂ 
ਬਿਲਾਸ ਦੇ ਪ੍ਰੇਰਨਾ ਸਰੋਤ ਬਾਬਾ ਹਰੀ ਸਿੰਘ ਜੀ ਸਨ । ਉਨ੍ਹਾਂ ਨੇ ਸੰਤ ਸੰਤੋਖ ਸਿੰਘ ਨੂੰ ਇਸ ਪਾਸੇ ਲਾਇਆ ਅਤੇ ਲੋੜੀਂਦੀ ਜਾਣਕਾਰੀ ਦਿੱਤੀ । 
ਇਸ ਤੋਂ ਬਿਨਾਂ ਉਸਨੇ ਕੁਝ ਸਹਾਇਤਾ ਉਨ੍ਹਾਂ ਸਿੰਘਾਂ ਕੋਲੋਂ ਲਈ ਜੋ ਬਾਬਾ ਰਾਮ ਸਿੰਘ ਜੀ ਨਾਲ ਰਹੇ, ਉਨ੍ਹਾਂ ਦੇ ਨਿਕਟਵਰਤੀ ਸਨ ਜਾਂ ਫਿਰ ਕਿਸੇ 
ਨ ਕਿਸੇ ਤਰ੍ਹਾਂ ਦੀ ਜਾਣਕਾਰੀ ਰੱਖਦੇ ਸਨ । ਏਥੇ ਇਹ ਜ਼ਿਕਰ ਕਰਨਾ ਉਚਿਤ ਹੋਵੇਗਾ ਕਿ ਸਤਿਗੁਰੂ ਬਿਲਾਸ ਦਾ ਆਧਾਰ ਮਾਡਲ 
ਜਨਮਸਾਖੀਆਂ ਹਨ ਅਤੇ ਜਿਹੜੀਆਂ ਵਿਧੀਆਂ ਨਾਇਕ ਚਿਤ੍ਰਣ ਤੇ ਉਸਦਾ ਜੱਸ ਕਰਨ ਲਈ ਉਥੇ ਵਰਤੀਆਂ ਗਈਆਂ ਹਨ, ਉਹ ਇਸ ਗ੍ਰੰਥ 
ਵਿਚ ਵੀ ਹਨ । ਇਸ ਗ੍ਰੰਥ ਵਿਚ ਬਾਬਾ ਰਾਮ ਸਿੰਘ ਜੀ ਦੀ ਸੁਖੁਸੀਅਤ ਦੇ ਜਿਹੜੇ ਪੱਖ ਚਿਤ੍ਰਿਤ ਕੀਤੇ ਗਏ ਹਨ ਉਨ੍ਹਾਂ ਵਿਚ ਦਿੱਬਤਾ 
(0੧006) ਉਨ੍ਹਾਂ ਦੀ ਭਜਨੀਕ ਅਤੇ ਸਾਧੂ ਬਿਰਤੀ, ਅੰਤਰਯਾਤਮਾ, ਕਰਾਮਾਤੀ, ਸੁੰਦਰ ਸਜੀਲੇ, ਭ੍ਰਮਣਕਾਰੀ ਆਦਿ ਪ੍ਰਮੁੱਖ ਹਨ । ਖਾਲਸਾ 
ਫੌਜ ਵਿਚ ਭਰਤੀ ਹੋਣ ਤੋਂ ਪਹਿਲਾਂ ਦਾ ਬਾਬਾਂ ਜੀ ਦਾ ਜਿਹੜਾ ਜੀਵਨ ਚਿੱਤਰਿਆ ਗਿਆ ਹੈ, ਉਹ ਗੁਰੂ ਨਾਨਕ ਦੇਵ ਜੀ ਦੇ ਸਮਾਨੰਤਰ ਚਲਦਾ 
ਹੈ ਅਤੇ ਘਟਨਾਵਾਂ ਵੀ ਥੋੜ੍ਹੇ ਬਹੁਤੇ ਫਰਕ ਨਾਲ ਇਕੋ ਜੇਹੀਆਂ ਹਨ । ਇਕ ਉਦਾਹਰਣ ਪੈਂਤੀ ਲਿਖੀ ਵਾਲੀ ਸਾਖੀ ਵਿਚੋਂ ਵੇਖੋ : 
ਬਾਬਾ ਜੱਸਾ ਸਿੰਘ ਜੀ ਦਲੀਲ ਕੀਤੀ ਕਿ ਏਨੂੰ ਕਿਧਰੇ ਪੜ੍ਹਨੇ ਪਾਈਏ । ਅੰਤਰਯਾਮੀ ਸਤਿਗੁਰੂ ਰਾਮ ਸਿੰਘ ਜੀ ਪੈਂਤੀ ਲਿਖ ਕੇ 
ਦਿਖਾਇ ਦਿੱਤੀ । ਪਾਠ ਬਰਸ ਦੇ ਸੇ ਬਚਨ ਕੀਤਾ, ਮੈਨੂੰ ਕੌਣ ਪੜਾਉਣ ਵਾਲਾ ਹੈ? ਬਾਬਾ ਜੀ ਦੇਖ ਕੇ ਪੈਂਤੀ ਤੇ ਸੁਣਕੇ ਬਚਨ 
ਅਸਚਰਜ ਮਈ ਦੇਖੋ ਬਲਕ ਕੀ ਗੱਲਾਂ ਕਰਦਾ ਹੈ ।“ 
ਕੂਕਾ ਲਹਿਰ ਦੀ ਪੰਜਾਬੀ ਵਾਰਤਕ ਦਾ ਦੂਜਾ ਦੌਰ ਵੀਹਵੀਂ ਸਦੀ ਦੇ ਆਰੰਭ ਹੋਣ ਨਾਲ ਸ਼ੁਰੂ ਹੁੰਦਾ ਹੈ । ਇਸ ਵੇਲੇ ਦੇ ਕਈ 
ਵਾਰਤਕਕਾਰਾਂ ਦੀ ਪਛਾਣ ਨਾਮਧਾਰੀ ਦਰਬਾਰ ਤੋਂ ਬਾਹਰ ਪੰਜਾਬੀ ਸਾਹਿਤ ਦੀ ਮੁੱਖ ਧਾਰਾ ਵਿਚ ਵੀ ਹੋਣ ਲੱਗੀ । ਕੁਝ ਲੇਖਕ ਹਨ, ਇੰਦਰ 
ਸਿੰਘ ਚੌਂਕਰਵਰਤੀ, ਨਿਧਾਨ ਸਿੰਘ ਆਲਮ; ਤਰਨ ਸਿੰਘ ਵਹਿਮੀ, ਨਾਹਰ ਸਿੰਘ, ਪ੍ਰੀਤਮ ਸਿੰਘ ਨੈਣੀ ਅਤੇ ਤਾਰਾ ਸਿੰਘ ਅਣਜਾਣ ਆਦਿ । 
ਇੰਦਰ ਸਿੰਘ ਚੌਂਕਰਵਰਤੀ ਦਰਬਾਰ ਵੱਲੋਂ ਪ੍ਰਕਾਸਿਤ ਕੀਤੇ ਜਾਂਦੇ ਰਿਸਾਲੇ ਸਤਿਜੁਗ ਦੇ ਕਈ ਸਾਲ ਸੰਪਾਦਕ ਰਹੇ ਜਿਸ ਬਾਰੇ ਚਰਚਾ ਅੱਗੇ ਚੱਲ 
ਕੇ ਕੀਤੀ ਜਾਵੇਗੀ । ਨਿਧਾਨ ਸਿੰਘ ਆਲਮ ਦੇ ਬਹੁਤੇ ਲੇਖ ਵੀ ਪਹਿਲਾਂ ਸਤਿਜੁਗ ਵਿਚ ਛਪਦੇ ਰਹੇ ਜੋ ਬਾਅਦ ਵਿਚ ਗੁਰੂ ਪਦ ਪ੍ਰਕਾਸ਼ ਅਧੀਨ 
ਤਿੰਨ ਜਿਲਦਾਂ ਵਿਚ ਸੰਪਾਦਿਤ ਕੀਤੇ ਗਏ । ਇਸ ਗ੍ਰੰਥ ਵਿਚਲੇ ਲੇਖ ਅਸਲ ਵਿਚ ਨਿਧਾਨ ਸਿੰਘ ਆਲਮ ਅਤੇ ਖਾਲਸਾ ਸਮਾਚਾਰ ਦੇ ਸੰਪਾਦਕ 
ਭਾਈ ਸੇਵਾ ਸਿੰਘ ਦਰਮਿਆਨ ਚੱਲੀ ਬਹਿਸ ਦਾ ਹੀ ਸੰਗ੍ਰਹਿ ਹੈ । ਕਈ ਮੁੱਦਿਆਂ ਬਾਰੇ ਦੋਹਾਂ ਲੇਖਕਾਂ ਦੇ ਆਪੋ ਆਪਣੇ ਕਠੋਰ ਦ੍ਰਿਸ਼ਟੀਕੋਣ ਸਨ, 
ਇਸ ਲਈ ਬਹਿਸ ਦਾ ਅੰਤਿਮ ਨਿਰਣਾ ਪਾਠਕਾਂ 'ਤੇ ਛੱਡ ਦਿੱਤਾ ਗਿਆ । ਏਸੇ ਲੇਖਕ ਦੀ ਦੂਜੀ ਪੁਸਤਕ ਸਿੱਖ ਧਰਮ ਤੇ ਮਾਸ ਜਿਸ ਵਿਚ ਮੁੱਖ 
ਸਮੱਸਿਆ ਮਾਸ ਖਾਣ ਜਾਂ ਨਾ ਖਾਣ ਨਾਲ ਸੰਬੰਧਿਤ ਹੈ । ਪੁਸਤਕ ਦੋ ਹਿੱਸਿਆਂ ਵਿਚ ਵੰਡੀ ਹੋਈ ਹੈ । ਪਹਿਲੇ ਭਾਗ ਵਿਚ ਗੁਰਬਾਣੀ ਅਤੇ ਸਿੱਖ 
ਇਤਿਹਾਸ ਦੀ ਰੌਸ਼ਨੀ ਵਿਚ ਉਨ੍ਹਾਂ ਪ੍ਰਚਾਰਕਾਂ ਦੀਆਂ ਗੱਲਾਂ ਦਾ ਉਤਰ ਦੇਣ ਦਾ ਯਤਨ ਕੀਤਾ ਹੈ ਜੋ ਸਿੱਖਾਂ ਵੱਲੋਂ ਮਾਸ ਖਾਣ ਦੇ ਹਮਾਇਤੀ ਹਨ । 
ਪੁਸਤਕ ਦੇ ਦੂਜੇ ਹਿੱਸੇ ਵਿਚ ਵੈਦਿਕ ਅਤੇ ਅਵੈਦਿਕ ਧਰਮਾਂ ਦੇ ਦ੍ਰਿਸ਼ਟੀਕੋਣ ਤੋਂ ਵਿਚਾਰ ਕਰਦਿਆਂ ਮਾਸ ਖਾਣ ਦੀ ਨਾ ਕੇਵਲ ਨਿਖੇਧੀ ਹੀ ਕੀਤੀ 
ਗਈ ਹੈ, ਸਗੋਂ ਇਸਨੂੰ ਪਾਪ ਵੀ ਦੱਸਿਆ ਗਿਆ ਹੈ । ਨਾਮਧਾਰੀ ਸਿਧਾਂਤ ਪ੍ਰਦਰਸੁਨ ਨਿਧਾਨ ਸਿੰਘ ਆਲਮ ਦੀ ਇਕ ਹੋਰ ਰਚਨਾ ਹੈ । ਇਹ 
ਪੁਸਤਕ ਉਨ੍ਹਾਂ ਮਸਲਿਆਂ ਨੂੰ ਛੇੜਦੀ ਹੈ ਜਿਨ੍ਹਾਂ ਨੂੰ ਲੈ ਕੇ ਨਾਮਧਾਰੀ ਲੇਖਕਾਂ ਅਤੇ ਦੂਜੇ ਸਿੱਖ ਲੇਖਕਾਂ ਦਰਮਿਆਨ ਬਹਿਸ ਚਲਦੀ ਸੀ ਜਾਂ ਇਨ੍ਹਾਂ 
ਸਿੱਧਾਤਾਂ ਪ੍ਰਤਿ ਨਾਮਧਾਰੀ ਸੰਗਤ ਦੀ ਮੁਕੰਮਲ ਆਸਥਾ ਸੀ । ਜੁਗ ਪਲਟਾਊ ਸਤਿਗੁਰੂ, ਕੂਕਾ ਲਹਿਰ ਸਰਕਾਰ ਦੀਆਂ ਨਜੁਰਾਂ ਵਿਚ ਆਦਿ 
ਪੁਸਤਕਾਂ ਨਾਮਧਾਰੀ ਇਤਿਹਾਸ, ਦਰਸੁਨ ਅਤੇ ਜੀਵਨ-ਜਾਚ ਬਾਰੇ ਹਨ । 
ਤਰਨ ਸਿੰਘ ਵਹਿਮੀ ਨਾਮਧਾਰੀ ਦਰਬਾਰ ਦੇ ਵਾਰਤਕਕਾਰਾਂ ਵਿਚੋਂ ਸਭ ਤੋਂ ਵੱਡ-ਆਕਾਰੀ ਲੇਖਕ ਹੈ । ਇਹ ਬਾਬਾ ਪ੍ਰਤਾਪ ਸਿੰਘ ਜੀ 
ਦਾ ਸਮਕਾਲੀ ਅਤੇ ਨਿਕਟਵਰਤੀ ਸੀ । ਇਸ ਦੀ ਪੁਸਤਕ ਜੱਸ-ਜੀਵਨ ਛੇ ਭਾਗਾਂ ਵਿਚ ਫੈਲੀ ਹੈ ਜਿਸ ਵਿਚ ਬਾਬਾ ਪ੍ਰਤਾਪ ਸਿੰਘ ਜੀ ਦੇ 
ਸਮਕਾਲ ਨੂੰ ਜਨਮਸਾਖੀ ਪੈਟਰਨ ਉਪਰ ਸਾਂਭਣ ਦਾ ਉਪਰਾਲਾ ਕੀਤਾ ਗਿਆ ਹੈ । ਜਸ ਜੀਵਨ ਅਸਲ ਵਿਚ ਸਤਿਗੁਰੂ ਬਿਲਾਸ ਵਾਲੀ 
ਪਰੰਪਰਾ ਨੂੰ ਹੀ ਅੱਗੇ ਤੋਰਦੀ ਹੈ । ਇਹ ਗ੍ਰੰਥਾਵਲੀ ਬਾਕਾਇਦਾ ਇਕ ਵਿਸਤ੍ਰਿਤ ਯੋਜਨਾ ਉਲੀਕ ਕੇ ਲਿਖੀ ਗਈ ਹੈ । ਭਾਗ ਪਹਿਲਾ ਦਾ 
ਬਿਰਤਾਂਤ ਗੁਰੂ ਨਾਨਕ ਦੇਵ ਜੀ ਤੋਂ ਸ਼ੁਰੂ ਹੋ ਕੇ ਵਰਤਮਾਨ ਗੁਰੂ ਬਾਬਾ ਜਗਜੀਤ ਸਿੰਘ ਜੀ ਤਕ ਚਲਦਾ ਹੈ ਜਦਕਿ ਦੂਜਾ ਬਾਬਾ ਪ੍ਰਤਾਪ ਸਿੰਘ 
ਜੀ ਦੇ ਜੀਵਨ ਬਾਰੇ ਹੈ । ਤੀਜੇ ਭਾਗ ਵਿਚ ਤਤਕਾਲੀ ਇਤਿਹਾਸ ਦਾ ਨਿਰੂਪਣ ਹੈ ਜਦਕਿ ਭਾਗ ਚੌਥਾ ਬਾਬਾ ਜਗਜੀਤ ਸਿੰਘ ਜੀ ਨਾਲ ਸੰਬੰਧਿਤ 
ਘਟਨਾਵਾਂ, ਉਨ੍ਹਾਂ ਵੱਲੋਂ ਸਮਾਜ ਸੁਧਾਰ ਲਈ ਕੀਤੇ ਗਏ ਉਪਰਾਲੇ, ਹਿੰਦੁਸਤਾਨ ਦੀ ਵੰਡ ਅਤੇ ਪੰਜਾਬੀਆਂ ਦਾ ਮੁੜ ਵਸੇਬਾ ਆਦਿ ਹਨ । ਪੰਜਵਾਂ 
ਭਾਗ ਫਿਰ ਬਾਬਾ ਪ੍ਰਤਾਪ ਸਿੰਘ ਜੀ ਬਾਰੇ ਹੈ, ਜਿਸ ਵਿਚ 367 ਨਿਬੰਧ ਹਨ । ਪ੍ਰਤੀਤ ਹੁੰਦਾ ਹੈ ਕਿ ਲੇਖਕ ਦਾ ਮਨ ਅਜੇ ਨਹੀਂ ਭਰਿਆ । ਉਸਨੇ 
ਬਾਬਾ ਜੀ ਦੇ ਹੋਰ ਗੁਣਾਂ, ਮਨੁੱਖੀ ਦਰਦ, ਪ੍ਰੇਮ, ਸੇਵਾ, ਪਰਉਪਕਾਰ, ਸਹਿਣਸ਼ੀਲਤਾ ਆਦਿ ਤੋਂ ਬਿਨਾਂ ਉਨ੍ਹਾਂ ਦੀ ਕਲਾ, ਸਾਹਿਤ, ਸੰਗੀਤ ਅਤੇ 
ਸਭਿਆਚਾਰ ਆਦਿ ਨੂੰ ਦੇਣ ਆਦਿ ਦਾ ਚਰਚਾ ਕੀਤਾ ਹੈ । ਜਸ ਜੀਵਨ ਵਿਚ ਛੇ ਦਹਾਕਿਆਂ ਦੇ ਨਾਮਧਾਰੀ ਜਗਤ ਦਾ ਇਤਿਹਾਸਕ, ਸਮਾਜਕ, 
ਰਾਜਨੀਤਿਕ, ਆਰਥਿਕ ਅਤੇ ਧਾਰਮਿਕ ਇਤਿਹਾਸ ਹੈ । ਇਸ ਤੋ ਬਿਨਾਂ ਇਹ ਗ੍ਰੰਥਾਵਲੀ ਸਮਕਾਲੀ ਪੰਜਾਬ ਦੇ ਇਤਿਹਾਸ ਦੇ ਕਈ ਅਣਵੋਲੇ 
ਪੱਖਾਂ ਉਪਰ ਵੀ ਰੌਸ਼ਨੀ ਪਾਉਂਦੀ ਹੈ । ਨਾਮਧਾਰੀ ਲਹਿਰ ਦੇ ਫੈਲਾਅ, ਇਸਦੇ ਸੰਗਠਨ, ਪ੍ਰਬੰਧ ਅਤੇ ਇਸ ਨਾਲ ਜੁੜੇ ਕਈ ਮਸਲਿਆਂ ਨੂੰ 
ਸੰਬੋਧਿਤ ਹੈ । ਇਹ ਗ੍ਰੰਥਾਵਲੀ ਬਹੁਤ ਭਰਵੀਂ ਅਤੇ ਗਿਆਨ ਵਰਧਕ ਹੈ ਜਿਸ ਕਰਕੇ ਇਸਨੂੰ ਨਾਮਧਾਰੀ ਜੀਵਨ ਦਾ ਗਿਆਨ-ਕੋਸ਼ ਵੀ ਕਿਹਾ 
ਗਿਆ ਹੈ । 
ਨਾਮਧਾਰੀ ਦਰਬਾਰ ਦੇ ਵਾਰਤਕ ਲੇਖਕਾਂ ਦਾ ਅਗਲਾ ਦੌਰ ਬਾਬਾ ਜਗਜੀਤ ਸਿੰਘ ਜੀ ਦੇ ਗੱਦੀਨਸ਼ੀਨ ਹੋਣ ਨਾਲ ਸ਼ੁਰੂ ਹੁੰਦਾ ਹੈ । 


-$- 

ਬਾਬਾ ਜੀ ਆਪ ਕਲਾ, ਸਾਹਿਤ ਅਤੇ ਸੰਗੀਤ ਪ੍ਰੇਮੀ ਹਨ, ਇਸ ਲਈ ਇਸ ਦੌਰ ਵਿਚ ਨਾਮਧਾਰੀ ਸਾਹਿਤ ਅਤੇ ਪੱਤਰਕਾਰੀ ਦਾ ਬਹੁਪੱਖੀ 
ਵਿਕਾਸ ਹੋਇਆ । ਬਾਬਾ ਜੀ ਦੀ ਸਰਪ੍ਰਸਤੀ ਵਿਚ ਨ ਕੇਵਲ ਨਵਾਂ ਸਾਹਿਤ ਹੀ ਰਚਿਆ ਗਿਆ, ਸਗੋਂ ਪੁਰਾਤਨ ਨਾਮਧਾਰੀ ਸਾਹਿਤ ਦੀ ਸਾਂਭ 
ਸੰਭਾਲ ਅਤੇ ਪ੍ਰਕਾਸੁਨਾ ਵੀ ਹੋਈ । ਅੱਜ ਜਿੰਨੇ ਵੀ ਵਾਰਤਕ ਗ੍ਰੰਥ ਛਪੇ ਹੋਏ ਮਿਲਦੇ ਹਨ ਉਹ ਸਾਰੇ ਦੇ ਸਾਰੇ ਏਸੇ ਹੀ ਦੌਰ ਦੇ ਹਨ ਅਤੇ ਇਨ੍ਹਾਂ 
ਦੇ ਛਪਣ ਪਿੱਛੇ ਪ੍ਰੇਰਨਾ ਵੀ ਬਾਬਾ ਜੀ ਦੀ ਹੈ । ਇਸ ਕਾਲ ਦੇ ਮੁੱਖ ਵਾਰਤਕਕਾਰਾਂ ਵਿਚ ਮਾਸਟਰ ਨਿਹਾਲ ਸਿੰਘ ਦਾ ਨਾਂ ਸਭ ਤੋਂ ਉਪਰ ਆਉਂਦਾ 
ਹੈ ਜਿਨ੍ਹਾਂ ਨੇ ਭਾਈ ਸੰਤੋਖ ਸਿੰਘ ਬਾਹੋਵਾਲ ਅਤੇ ਤਰਨ ਸਿੰਘ ਵਹਿਮੀ ਦੀ ਪਰੰਪਰਾ ਨੂੰ ਅੱਗੇ ਤੋਰਿਆ । ਮਾਸਟਰ ਨਿਹਾਲ ਸਿੰਘ ਦੀਆਂ ਵਾਰਤਕ 
ਰਚਨਾਵਾਂ ਵਿਚ ਚੋਜੀ ਪ੍ਰੀਤਮ (ਛੇ ਭਾਗ), ਬੇਅੰਤ ਲੀਲਾ (ਤਿੰਨ ਭਾਗ) ਵਿਸੇਸੁ ਦਰਜਾ ਰੱਖਦੀਆਂ ਹਨ । ਪ੍ਰੀਤਮ ਸਿੰਘ ਕਵੀ ਨੇ ਬੀਤੇ ਦੀਆਂ 
ਪੈੜਾਂ ਸਿਰਲੇਖ ਅਧੀਨ ਆਪਣੀਆਂ ਯਾਦਾਂ ਅਤੇ ਸਵ੍ਰਾਂ ਨੂੰ ਕਾਨੀ-ਬੱਧ ਕਰਨ ਦੇ ਨਾਲ ਨਾਲ ਬਾਬਾ ਜਗਜੀਤ ਸਿੰਘ ਜੀ ਦੇ ਜੀਵਨ ਦੇ ਨਿੱਕੇ 
-ਨਿੱਕੇ ਵੇਰਵੇ ਦੇ ਕੇ ਨਾਮਧਾਰੀ ਸੰਗਤ ਦੀ ਉਨ੍ਹਾਂ ਪ੍ਰਤਿ ਆਸਥਾ ਅਤੇ ਹੋਰ ਸਰਗਰਮੀਆਂ ਉਪਰ ਝਾਤ ਪੁਆਈ ਹੈ । ਤਾਰਾ ਸਿੰਘ ਅਣਜਾਣ ਇਸ 
ਵੇਲੇ ਦਾ ਇਕ ਹੋਰ ਵਾਰਤਕਕਾਰ ਹੈ । ਉਸਨੇ ਨਾਮਧਾਰੀ ਆਗੂਆਂ ਅਤੇ ਸੁਹੀਦਾਂ ਦੀਆਂ ਜੀਵਨੀਆਂ ਲਿਖ ਕੇ ਇਸ ਵਿਚ ਆਪਣਾ ਯੋਗਦਾਨ 
ਪਾਇਆ ਹੈ । ਸਭਹਨ ਕੇ ਸਿਰਮੌਰ ਬਾਬਾ ਰਾਮ ਸਿੰਘ ਜੀ ਦੀ ਜੀਵਨੀ ਹੈ । ਇਸ ਦੇ ਮੁੱਖਬੰਦ ਵਿਚ ਡਾ. ਹਰਿਭਜਨ ਸਿੰਘ ਨੇ ਇਸ ਪੁਸਤਕ 
ਦੀ ਜਾਣ-ਪਛਾਣ ਕਰਾਉਂਦਿਆਂ ਲਿਖਿਆ ਹੈ, “ਤਾਰਾ ਸਿੰਘ ਅਨਜਾਣ ਦੇ ਸਤਿਗੁਰੂ ਰਾਮ ਸਿੰਘ ਦੇ ਜੀਵਨ ਅਤੇ ਕਰਨੀ ਨਾਲ ਸੰਬੰਧਿਤ ਦੋ ਸੋ 
ਸਫ੍ਿਆਂ ਤੋਂ ਉਪਰ ਸਫਰਿਆਂ ਦੀ ਇਹ ਕਿਤਾਬ ਲਿਖੀ ਹੈ ਜਿਸ ਵਿਚ ਜੀਵਨੀ ਤੋਂ ਇਲਾਵਾ ਇਤਿਹਾਸ ਦੀ ਜਾਣਕਾਰੀ ਮਿਲਦੀ ਹੈ ਅਤੇ ਕੂਕਿਆਂ 
ਦੀ ਜੀਵਨ-ਜਾਚ ਦਾ ਵੀ ਖਾਸਾ ਭਰਪੂਰ ਚਿੱਤਰ ਉਭਰਦਾ ਹੈ ।”'? ਏਸੇ ਹੀ ਪੈਟਰਨ ਉਤੇ ਅਨਜਾਣ ਦੀ ਹੀ ਇਕ ਹੋਰ ਪੁਸਤਕ ਸਾਹਿਬ ਗੁਣੀ 
ਗਹੀਰਾ ਹੈ ਜੋ ਬਾਬਾ ਪ੍ਰਤਾਪ ਸਿੰਘ ਜੀ ਦੀ ਜੀਵਨੀ ਹੈ ਅਤੇ ਸੁਹੀਦ ਬਾਬਾ ਲਹਿਣਾ ਸਿੰਘ ਵਿਚ ਅੰਮ੍ਰਿਤਸਰ ਦੇ ਨਾਮਧਾਰੀ ਸੁਹੀਦਾਂ ਵਿਚੋਂ ਇਕ 
ਨੂੰ ਚਿਤਾਰਿਆ ਗਿਆ ਹੈ । 

ਨਾਮਧਾਰੀ ਦਰਬਾਰ ਦੇ ਪ੍ਰਧਾਨ ਹਰਵਿੰਦਰ ਸਿੰਘ ਹੰਸਪਾਲ ਜੀ ਨ ਕੇਵਲ ਪ੍ਰਬੰਧਕੀ ਕੰਮ ਹੀ ਕਰਦੇ ਹਨ, ਸਗੋਂ ਸਾਹਿਤਕ ਮੱਸ 
ਰੌਖਦਿਆ, ਸਮਾਂ ਮਿਲਣ ਤੇ ਲਿਖਣ ਦੀ ਸੇਵਾ ਵੀ ਕਰਦੇ ਹਨ । ਪ੍ਰਵਚਨ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਉਨ੍ਹਾਂ ਦੀ ਇਕ ਅਜੇਹੀ ਵਾਰਤਕ 
ਰਚਨਾ ਹੈ ਜਿਸ ਵਿਚ ਸੌ ਤੋਂ ਉਪਰ ਪ੍ਰਵਚਨ ਦਿੱਤੇ ਗਏ ਹਨ । ਇਨ੍ਹਾਂ ਪ੍ਰਵਚਨਾਂ ਦੀ ਧਾਰਮਿਕ ਅਹਿਮੀਅਤ ਬਾਰੇ ਚਾਨਣਾ ਪਾਉਂਦਿਆਂ ਹੰਸਪਾਲ 
ਜੀ ਨੇ ਲਿਖਿਆ ਹੈ, “ਸ੍ਰੀ ਸਤਿਗੁਰੂ (ਜਗਜੀਤ ਸਿੰਘ) ਦੇ ਪ੍ਰਵਚਨ ਅਧਿਆਤਮਕ ਪੱਖ ਤੋਂ ਮਹੱਤਵਪੂਰਨ ਹਨ । ਆਪ ਜੀ ਦੇ ਪ੍ਰਵਚਨ ਚੰਗਾ 
ਮਨੁੱਖ ਬਣਾਉਣ ਲਈ ਜੀਵਨ ਵਿਚ ਹੰਢਾਇਆ ਸੱਚ ਪੇਸੁ ਕਰਦੇ ਹਨ । ਪ੍ਰਵਚਨਾਂ ਵਿਚੋਂ ਜੀਵਨ ਦੇ ਹਰ ਪੱਖ ਵਾਸਤੇ ਦਿਸ਼ਾ ਪ੍ਰਾਪਤ ਹੁੰਦੀ ਹੈ । 
ਪ੍ਰਵਚਨ ਆਦਿ ਅਨੰਦਮਈ ਹਨ । ਕਿਤੋਂ ਵੀ ਪੜ੍ਹਨਾ ਸੁਰੂ ਕਰੋ, ਸਿੱਖੀ ਮਾਰਗ ਦੀ ਸਹੀ ਸੇਧ ਸਹਿਜੇ ਹੀ ਉਪਲਬਧ ਹੁੰਦੀ ਹੈ ।”6 

ਅਮਰ ਭਾਰਤੀ ਨਾਮਧਾਰੀ ਦਰਬਾਰ ਦੇ ਲੇਖਕਾਂ ਵਿਚ ਇਕ ਹੋਰ ਪ੍ਰਮੁੱਖ ਨਾਂ ਹੈ । ਉਹ ਇਕੋ ਵੇਲੇ ਚਿੰਤਕ, ਅਨੁਵਾਦਕ, ਇਤਿਹਾਸਕਾਰ 
ਅਤੇ ਖੋਜੀ ਹੈ । ਉਸ ਦੀਆਂ ਰਚਨਾਵਾਂ ਹਨ; ਦਸਮ ਗ੍ਰੰਥ ਵਿਚ ਕੁੰਡਲਿਨੀ ਤੱਤ, ਸਿਖ ਇਤਿਹਾਸ ਤੇ ਕੂਕੇ ਅਤੇ ਸਤਿਗੁਰ ਤਿਸ ਕਾ ਨਾਉਂ 
ਆਦਿ । ਖੋਜੀ ਇਤਿਹਾਸਕਾਰ ਹੋਣ ਕਰਕੇ ਉਹ ਕਈ ਥਾਵਾਂ ਤੇ ਡਾ. ਗੰਡਾ ਸਿੰਘ ਵਰਗੇ ਇਤਿਹਾਸਕਾਰਾਂ ਨਾਲ ਵੀ ਅਸਹਿਮਤੀ ਪ੍ਰਗਟ ਕਰਦਾ 
ਹੈ । ਡਾ. ਗੰਡਾ ਸਿੰਘ ਦੀ ਪੁਸਤਕ ਕੂਕਿਆਂ ਦੀ ਵਿਥਿਆ ਵਿਚਲੀਆਂ ਕਈ ਗੱਲਾਂ ਦਾ ਜੁਆਬ ਭਾਰਤੀ ਨੇ ਸਿਖ ਇਤਿਹਾਸ ਤੇ ਕੂਕੇ ਵਿਚ ਦਿੱਤਾ 
ਹੈ। ਪ੍ਰਿੰ. ਬੇਅੰਤ ਕੌਰ ਦੀ ਪੁਸਤਕ ਦਰਸ ਪਿਆਸੀ ਇਕ ਉਲੇਖਯੋਗ ਰਚਨਾ ਹੈ ਜਿਸ ਵਿਚ 11 ਇਸਤਰੀਆਂ ਦੇ ਸਿੱਖ ਇਤਿਹਾਸ ਵਿਚ 
ਯੋਗਦਾਨ ਨੂੰ ਅੰਕਿਤ ਕੀਤਾ ਹੈ । ਨਾਮਧਾਰੀ ਦਰਬਾਰ ਦੇ ਵਰਤਮਾਨ ਲੇਖਕਾਂ ਵਿਚ ਕਰਮ ਸਿੰਘ ਪਟਵਾਰੀ, ਜਸਵਿੰਦਰ ਸਿੰਘ, ਆਤਮਾ ਸਿੰਘ 
ਸਨਖੇਂਤਰਾ, ਹਰਪਾਲ ਸਿੰਘ, ਜਗਦੀਸੁ ਸਿੰਘ ਵਰਿਆਮ, ਸਵਰਨ ਸਿੰਘ ਸਨੇਹੀ, ਸਵਰਨ ਸਿੰਘ ਵਿਰਕ, ਦਲੀਪ ਸਿੰਘ ਨਾਮਧਾਰੀ ਅਤੇ 
ਸੁਰਿੰਦਰ ਕੌਰ ਖਰਲ ਆਦਿ ਨੂੰ ਸ਼ਾਮਲ ਕੀਤਾ ਜਾ ਸਕਦਾ ਹੈ । 

ਕੂਕਾਂ ਲਹਿਰ ਦੇ ਅਸਰ ਹੇਠ ਲਿਖੀ ਗਈ ਵਾਰਤਕ ਦਾ ਦੂਜਾ ਖੇਤਰ ਇਸ ਵੱਲੋਂ ਜਾਰੀ ਰਿਸਾਲੇ ਹਨ । ਸਤਿਜੁਗ, ਵਰਿਆਮ ਅਤੇ 
ਵਰਤਮਾਨ ਹਿੰਦੋਸਤਾਨ ਆਦਿ ਰਿਸਾਲੇ ਅਜਿਹੇ ਹਨ ਜਿਨ੍ਹਾਂ ਦੇ ਜ਼ਿਕਰ ਤੋਂ ਬਿਨਾਂ ਇਸ ਲਹਿਰ ਦੀ ਵਾਰਤਕ ਦਾ ਇਤਿਹਾਸ ਨ ਮੁਕੰਮਲ ਹੁੰਦਾ 
ਹੈ, ਨ ਪੰਜਾਬੀ ਪੱਤਰਕਾਰੀ ਦਾ ਇਤਿਹਾਸ । ਇਨ੍ਹਾਂ ਵਿਚੋਂ ਵੀ ਸਤਿਜੁਗ ਦੀ ਦੇਣ ਨੂੰ ਕਿਸੇ ਵੀ ਤਰ੍ਹਾਂ ਅਣਡਿੱਠ ਨਹੀਂ ਕੀਤਾ ਜਾ ਸਕਦਾ ਕਿਉਂਕਿ 
ਇਹ ਪਿਛਲੇ ਸਤਾਸੀ ਸਾਲਾਂ (ਪਹਿਲਾ ਅੰਕ 26 ਮਈ, 192) ਤੋਂ ਛਪਦਾ ਆ ਰਿਹਾ ਹੈ ਅਤੇ ਚਰਚਾ ਦਾ ਆਧਾਰ ਵੀ ਅਸੀਂ ਏਸੇ ਨੂੰ ਬਣਾਇਆ 
ਹੈ। ਸਤਿਜੁਗ ਦੀਆਂ ਨੀਤੀਆਂ ਨਿਰਧਾਰਿਤ ਕਰਦਾ ਇਹ ਲਿਖਦਾ ਹੈ, “ਇਹ ਸਤਿਜ਼ੁਗ ਅਖੁਬਾਰ ਨਾਮਧਾਰੀ ਸਿੱਖਾਂ ਨੇ ਕੇਵਲ ਕੌਮ ਅਤੇ 
ਇਸਦੀ ਸੇਵਾ ਲਈ ਜਾਰੀ ਕੀਤਾ ਹੈ । ਇਹਦਾ ਮੰਤਵ ਦੀਨ, ਦੁਖੀਆਂ, ਭੁੱਖਿਆਂ ਨੰਗਿਆਂ ਦੀ ਸੇਵਾ ਕਰਨਾਂ ਹੋਵੇਗਾ । ਥਾਂ-ਥਾਂ ਤੇ ਪਾਠਸ਼ਾਲਾ 
ਖੋਲ੍ਹ ਕੇ ਛੋਟੇ ਵੱਡੇ ਸਭ ਨੂੰ ਵਿਦਿਆ ਪੜ੍ਹਾ ਕੇ ਦੇਸੁ ਵਿਚੋਂ ਅਗਿਆਨ ਅੰਧੇਰ ਨੂੰ ਦੂਰ ਕਰੇਗਾ । ਪੰਥ ਤੇ ਦੇਸ਼ੁ ਦੇ ਹਰ ਇਕ ਮਨੁੱਖ ਨੂੰ ਗਿਆਨੀ 
ਬਣਾ ਕੇ ਆਪਣਾ ਹੱਕ ਲੈਣ ਲਈ ਤਿਆਰ ਕਰੇਗਾ । ਸਰਕਾਰੀ ਹਾਕਮਾਂ ਨੂੰ ਅਯੋਗ ਕੰਮਾਂ ਤੋਂ ਰੋਕੇਗਾ ਤੇ ਬੇਅਦਲੀ ਨੂੰ ਰੋਕਣ ਦਾ ਸਿਰੋਂ ਪਰੇ ਹੋ 
ਕੇ ਜਤਨ ਕਰੇਗਾ । ਇਸ ਤਰ੍ਹਾਂ ਪਰਜਾ ਤੇ ਰਾਜਾ ਵਿਚ ਗੱਲ ਕਰਵਾਉਣ ਅਥਵਾ ਸੂਰਾਜ ਦੁਆਉਣ ਦਾ ਲੱਕ ਬੰਨ੍ਹ ਕੇ ਯਤਨ ਕਰੇਗਾ ਅਤੇ 
ਦੇਸੁ ਵਾਸੀਆਂ ਦੇ ਦੁੱਖ ਵਿਚ ਦੁੱਖ ਅਤੇ ਸੁੱਖ ਵਿਚ ਸੁੱਖ ਮੰਨੇਗਾ ।”ਓ' ਸਤਿਜ਼ੁਗ ਦੀਆਂ ਕੁਝ ਨੀਤੀਗਤ ਗੱਲਾਂ ਹੇਠ ਲਿਖੀਆਂ ਹਨ : 
1. ਕੌਮ ਦੇ ਮਸਲੇ ਸਰਕਾਰ ਸਾਹਮਣੇ ਰੱਖ ਕੇ ਉਹਨਾਂ ਦੇ ਹੱਲ ਦੀ ਮੰਗ ਕਰਨਾ । 
2. ਲੋਕਾਂ ਨੂੰ ਹਰ ਪੱਖੋਂ ਜਾਗਰਿਤ ਕਰਕੇ ਆਪਣੇ ਹੱਕਾਂ ਪ੍ਰਤਿ ਸੁਚੇਤ ਕਰਨਾ । 
3. ਦੀਨ ਦੁਖੀਆਂ ਅਥਵਾ ਪੀੜਿਤ ਲੋਕਾਂ ਨੂੰ ਜ਼ੁਬਾਨ ਦੇਣੀ । 

4. ਵਿਦਿਆ ਪ੍ਰਚਾਰ ਜਿਸ ਵਿਚ ਗੁਰਮੁਖੀ ਲਿਪੀ ਅਤੇ ਪੰਜਾਬੀ ਨੂੰ ਮਹੱਤਵ ਦੇਣਾ । 
5. ਬੇਇਨਸਾਫੀ ਦੂਰ ਕਰਵਾ ਕੇ ਇਨਸਾਫੁ ਦਾ ਰਾਜ ਕਾਇਮ ਕਰਨਾ । 
6. ਸ਼ਾਸਕਾਂ ਅਤੇ ਆਮ ਲੋਕਾਂ ਵਿਚਕਾਰ ਪੁਲ ਬੁਣਨਾ । 
7. (ਆਜ਼ਾਦੀ ਤੋਂ ਪਹਿਲਾਂ) ਦੇਸੁ ਦੀ ਆਜ਼ਾਦੀ ਲਈ ਜੂਝਣਾ । 

ਇਨ੍ਹਾਂ ਸਾਰੇ ਮੰਤਵਾਂ ਨੂੰ ਹਾਸਲ ਕਰਨ ਲਈ ਮਾਧਿਅਮ ਦੇ ਤੌਰ ਤੇ ਗੁਰਮੁਖੀ ਲਿਪੀ ਅਤੇ ਪੰਜਾਬੀ ਭਾਸ਼ਾ ਨੂੰ ਅਪਣਾਇਆ ਗਿਆ 
ਕਿਉਂਕਿ ਲੋਕ ਭਾਸਾ ਹੀ ਕਿਸੇ ਭਾਸ਼ਾਈ ਸਮੂਹ ਦੇ ਦੁੱਖਾਂ ਦਰਦਾਂ ਦੇ ਇਜ਼ਹਾਰ ਦਾ ਸਭ ਤੋਂ ਵੱਡਾ ਤੇ ਸ਼ੁਕਤੀਸ਼ਾਲੀ ਵਸੀਲਾ ਹੁੰਦੀ ਹੈ । ਪੰਜਾਬੀ 
ਨੂੰ ਅਪਨਾਉਣਾ ਨਾਮਧਾਰੀ ਸਮਾਜ ਦੇ ਸਵਦੇਸੀ ਦਰਸੁਨ ਦੇ ਪ੍ਰਚਾਰ ਪ੍ਰਸਾਰ ਦਾ ਹੀ ਇਕ ਪੱਖ ਸੀ । ਬਾਬਾ ਰਾਮ ਸਿੰਘ ਜੀ ਦੇ ਹੁਕਮਨਾਮਿਆਂ 
ਵਿਚ ਬੱਚਿਆਂ ਨੂੰ ਗੁਰਮੁਖੀ ਪੜ੍ਹਾਉਣ ਅਤੇ ਗੁਰਬਾਣੀ ਕੰਠ ਕਰਾਉਣ ਦੀ ਤਾਕੀਦ ਹੈ । ਸਤਿਜੁਗ ਦੀ ਦੇਣ ਕਵਿਤਾ ਅਤੇ ਵਾਰਤਕ ਦੋਹਾਂ 
ਖੇਤਰਾਂ ਵਿਚ ਹੈ ਪਰ ਇਥੇ ਅਸੀਂ ਕੇਵਲ ਵਾਰਤਕ ਹੀ ਵਿਚਾਰਨੀ ਹੈ । ਇਸ ਪੱਤਰ ਵਿਚ ਕਵਿਤਾ ਤੋਂ ਬਾਅਦ ਸਭ ਤੋਂ ਵੱਡੀ ਗਿਣਤੀ ਲੇਖਾਂ ਜਾਂ 
ਨਿਬੰਧਾਂ ਦੀ ਹੈ । ਮੇਰਾ ਵਿਸੁਵਾਸ ਹੈ ਕਿ ਪੰਜਾਬ ਦੇ ਆਜ਼ਾਦੀ ਸੰਗਰਾਮ ਦਾ ਇਤਿਹਾਸ ਉਨੀ ਦੇਰ ਤਕ ਨਹੀਂ ਲਿਖਿਆ ਜਾ ਸਕਦਾ ਜਿੰਨੀ 
ਦੇਰ ਸਤਿਜੁਗ ਵਿਚ ਛਪੀ ਸਮੇਂਗਰੀ ਦਾ ਸਰਵੇਖਣ ਨਹੀ ਕੀਤਾ ਜਾਂਦਾ । ਵਿਗਿਆਨ ਨਾਲ ਸੰਬੰਧਿਤ ਵਿਸ਼ਿਆਂ ਬਾਰੇ ਪੰਜਾਬੀ ਵਿਚ ਲਿਖਣ 
ਵਾਲਿਆਂ ਨੂੰ ਉਤਸ਼ਾਹਿਤ ਕੀਤਾ ਜਾਂਦਾ । ਸਮੁੰਦਰ ਵਿਚ ਵੱਸਦੀ ਮਖੁਲੂਕ ਦੇ ਅਧਿਐਨ ਨੂੰ ਅਜ '&੦੧੫੩੬੦ 11€! ਦਾ ਨਾਂ ਦਿੱਤਾ ਗਿਆ 
ਹੈ । ਸਤਿਜੁਗ ਦੇ ਕੁਝ ਅੰਕਾਂ ਵਿਚ “ਸਮੁੰਦਰ ਦੇ ਗਰਭ ਵਿਚ ਝਾਤੀ” ਨਾਂ ਦੇ ਕਈਆਂ ਕਿਸੁਤਾਂ ਵਿਚ ਛਪਣ ਵਾਲੇ ਇਕ ਲੇਖ ਵਿਚ ਸਮੁੰਦਰ 
ਵਿਚ ਰਹਿਣ ਵਾਲੇ ਜੀਵ-ਜੰਤੂਆਂ ਬਾਰੇ ਜਾਣਕਾਰੀ ਮੁਹੱਈਆਂ ਕਰਾਈ ਗਈ ਹੈ । ਇਕ ਲੇਖ “ਸਾਇੰਸਦਾਨਾਂ ਦੇ ਚੁਹਲ” ਨਾਂ ਥੱਲੇ, ਇਕ 
ਲੇਖ ਮਸਨੂਈ ਤਰੀਕਿਆਂ ਨਾਲ ਮੀਂਹ ਵਰ੍ਹਾਉਣ ਦੇ ਯਤਨ ਬਾਰੇ ਹੈ ਜਿਸਨੂੰ ਅਜ 51੦00 5੪੬00. ਕਿਹਾ ਜਾਂਦਾ ਹੈ । ਪੰਜਾਬੀ ਵਾਰਤਕ 
ਦੇ ਇਤਿਹਾਸ ਵਿਚ ਇਨ੍ਹਾਂ ਲੇਖਾਂ ਦਾ ਆਪਣਾ ਮਹੱਤਵ ਹੈ । 

ਸਤਿਜੁਗ ਦੀ ਪੰਜਾਬੀ ਵਾਰਤਕ ਨੂੰ ਦੇਣ ਵਿਸੇਸ਼ ਮੌਕਿਆਂ ਉਪਰ ਵੱਡ-ਆਕਾਰੀ ਵਿਸੇਸੁ ਅੰਕ ਪ੍ਰਕਾਸ਼ਿਤ ਕਰਨਾ ਸੀ । ਜੋ ਜੁਖੀਮ 
ਵਿਸੇਸ਼ ਅੰਕ ਕੱਢਣ ਦੀ ਪਿਰਤ ਇਸਨੇ ਪਾਈ, ਉਹ ਆਪਣੇ ਆਪ ਵਿਚ ਪ੍ਰਸੰਸਾਯੋਗ ਹੈ । ਬਸੰਤ ਅੰਕਾਂ ਤੋਂ ਬਿਨਾਂ ਗੁਰਪੁਰਬਾਂ ਅਤੇ ਹੋਰ ਖ਼ਾਸ 
ਮੌਕਿਆਂ ਉਪਰ ਛਾਪੇ ਗਏ ਵਿਸੇਸ ਅੰਕ ਆਪਣੀ ਮਿਸਾਲ ਆਪ ਹਨ । “ਸਮਾਲੋਚਨਾ” ਕਾਲਮ ਅਧੀਨ ਸਮਕਾਲ ਵਿਚ ਛਪੀਆਂ ਨਵੀਆਂ 
ਪੰਜਾਬੀ ਪੁਸਤਕਾਂ ਦੇ ਰਿਵਿਊ ਸਤਿਜੁਗ ਵਿਚ ਸਾਮਲ ਹੁੰਦੇ ਰਹੇ ਹਨ । ਜਦ ਤਕ ਨਿਧਾਨ ਸਿੰਘ ਆਲਮ ਇਸਦੇ ਸੰਪਾਦਕ ਰਹੇ, ਇਸ ਵਿਚ 
ਸਾਹਿਤਕ ਰੰਗਣ ਵਧੇਰੇ ਰਹੀ ਤੇ ਹਰ ਨਾਮਵਰ ਪੰਜਾਬੀ ਲੇਖਕ ਦਾ ਸਹਿਯੋਗ ਇਸਨੂੰ ਪ੍ਰਾਪਤ ਰਿਹਾ । ਨਾਮਧਾਰੀ ਸਮਾਜ ਦੇ ਆਪਣੇ ਲੇਖਕਾਂ 
ਤੋਂ ਬਿਨਾਂ ਇਸ ਵਿਚ ਹੀਰਾ ਸਿੰਘ ਦਰਦ, ਚਰਨ ਸਿੰਘ ਸੁਹੀਦ, ਗੁਰਖਬਸ ਸਿੰਘ ਪ੍ਰੀਤਲੜੀ, ਡਾ. ਗੰਡਾ ਸਿੰਘ, ਭਾਈ ਕਾਨ੍ਹ ਸਿੰਘ ਨਾਭਾ, 
ਸ.ਸ. ਅਮੋਲ, ਭਾਈ ਮੋਹਨ ਸਿੰਘ ਵੈਦ ਅਤੇ ਮਾਸਟਰ ਤਾਰਾਂ ਸਿੰਘ ਆਦਿ ਲੇਖਕ ਵੀ ਇਸ ਵਿਚ ਛਪਦੇ ਰਹੇ ਹਨ । ਪੰਜਾਬੀ ਵਾਰਤਕ ਅਤੇ 
ਪੱਤਰਕਾਰੀ ਦਾ ਇਤਿਹਾਸ ਲਿਖਣ ਲਈ ਸਤਿਜੁਗ ਮੁੱਲਵਾਨ ਸਮੇਂਗਰੀ ਮੁਹੱਈਆ ਕਰਵਾਉਂਦਾ ਹੈ । 

ਕੂਕਾ ਲਹਿਰ ਦੇ ਪ੍ਰਭਾਵ ਅਧੀਨ ਲਿਖੀ ਗਈ ਪੰਜਾਬੀ ਵਾਰਤਕ ਵਿਚੋਂ ਜਿੱਥੇ ਇਸ ਲਹਿਰ ਦੇ ਆਰੰਭ, ਵਿਕਾਸ, ਫੈਲਾਓ, ਪ੍ਰਚਾਰ, 
ਸੰਗਠਨ ਅਤੇ ਪ੍ਰਬੰਧ ਦੀ ਜਾਣਕਾਰੀ ਮਿਲਦੀ ਹੈ, ਉਥੇ ਇਸ ਵਿਚ ਸਮਕਾਲੀ ਪੰਜਾਬ ਦਾ ਇਤਿਹਾਸਕ, ਸਾਹਿਤਕ, ਸਮਾਜਕ ਅਤੇ ਸਭਿਆਚਾਰਕ 
ਮਹਾਂਦ੍ਰਿਸ਼ ਵੀ ਉਘੜਦਾ ਹੈ । ਹੁਣ ਤਕ ਇਸ ਲਹਿਰ ਦੇ ਇਤਿਹਾਸਕਾਰਾਂ ਦਾ ਬਹੁਤਾ ਬਲ ਇਸ ਵੱਲੋਂ ਆਜ਼ਾਦੀ ਸੰਗਰਾਮ ਵਿਚ ਪਾਏ 
ਯੋਗਦਾਨ ਉਪਰ ਰਿਹਾ ਹੈ, ਹਾਲਾਂਕਿ ਸਮਾਜ ਸੁਧਾਰ ਪੱਖੋਂ ਵੀ ਇਹ ਲਹਿਰ ਅਗਾਂਹਵਧੂ ਲਹਿਰਾਂ ਵਿਚ ਗਿਣੀ ਜਾ ਸਕਦੀ ਹੈ । ਇਹ ਠੀਕ ਹੈ 
ਕਿ ਇਸ ਦੇ ਬੁਨਿਆਦੀ ਅਤੇ ਬਹੁਤੇ ਸਿੱਧਾਂਤ ਗੁਰਮਤਿ ਦਰਸੁਨ ਵਿਚੋਂ ਹੀ ਲਏ ਹੋਏ ਹਨ, ਪਰ ਇਨ੍ਹਾਂ ਨੂੰ ਵਿਹਾਰਕ ਰੂਪ ਵਿਚ ਲਾਗੂ ਕਰਨ ਜਾਂ 
ਇਨ੍ਹਾਂ ਉਪਰ ਸਖਤੀ ਨਾਲ ਪਹਿਰਾ ਦੇਣ ਲਈ ਕੀਤੇ ਗਏ ਉਪਰਾਲੇ ਆਪਣੇ ਸਮੇਂ ਵਿਚ ਕ੍ਰਾਂਤੀਕਾਰੀ ਕਦਮ ਸਨ । ਸਮਾਜ ਦਾ ਕੇਂਦਰ ਇਸਤਰੀ 
ਹੈ, ਇਹ ਵੱਸੋਂ ਦਾ ਅੱਧਾ ਹਿੱਸਾ ਹੈ । ਇਸ ਲਈ ਇਸਤਰੀ ਉਧਾਰ ਲਈ ਕੀਤਾ ਗਿਆ ਹਰ ਯਤਨ ਅਸਲ ਵਿਚ ਸਮਾਜ ਦੀ ਬਿਹਤਰੀ ਲਈ 
ਪੁੱਟਿਆ ਗਿਆ ਇਕ ਕਦਮ ਹੈ । ਇਸਤਰੀ ਉਧਾਰ ਲਈ ਕੂਕਾ ਲਹਿਰ ਨੇ ਜਿਹੜੇ ਨਿਯਮ ਬਣਾਏ, ਜੇਕਰ ਇਨ੍ਹਾਂ ਉਪਰ ਅਜ ਦਾ ਸਮਾਜ 
ਅਮਲ ਕਰੇ ਤਾਂ ਕਈ ਮਸਲਿਆਂ ਦਾ ਹੱਲ ਹੋ ਸਕਦਾ ਹੈ । ਉਦਾਹਰਣ ਲਈ ਇਹ ਅਸੂਲ ਵੇਖੋ : 
1. ਕੁੜੀਆਂ ਨੂੰ ਜੰਮਦਿਆਂ ਨ ਮਾਰਿਆਂ ਜਾਵੇ । 
2. ਕੁੜੀਆਂ ਨੂੰ ਸਿਖਿਅਤ ਕੀਤਾਂ ਜਾਵੇ ਤੇ ਗਿਆਨਵਾਨ ਬਣਾਇਆ ਜਾਵੇ । 
3. ਕੁੜੀਆਂ ਵੇਚੀਆਂ ਨਾ ਜਾਣ ਤੇ ਵੱਟੇ ਸੌਂਟੇ ਦਾ ਸਾਕ ਨ ਕੀਤਾ ਜਾਵੇ । 
4. ਵਿਧਵਾਵਾਂ ਦੇ ਪੁਨਰ ਵਿਆਹ ਕੀਤੇ ਜਾਣ । ਹੂ 
5. ਸਾਦੇ ਵਿਆਹ ਕੀਤੇ ਜਾਣ, ਦਾਜ ਨ ਲਿਆ ਜਾਵੇ ਨ ਦਿੱਤਾ ਜਾਵੇ ਅਤੇ ਨ ਹੀ ਦੌਲਤ ਦਾ ਵਿਖਾਵਾ ਕੀਤਾ ਜਾਵੇ । 
6. ਔਰਤ ਨੂੰ ਮਰਦ ਦੇ ਬਰਾਬਰ ਸਮਝਿਆ ਜਾਵੇ । 

ਇਹ ਕੁਝ ਸਿਖਿਆਵਾਂ ਹਨ ਜੋ ਅਜ ਵੀ ਓਨੀਆਂ ਹੀ ਸਾਰਥਕ ਅਤੇ ਮੁੱਲਵਾਨ ਹਨ ਜਿੰਨੀਆਂ ਪਹਿਲਾਂ ਸਨ, ਸਗੋਂ ਕਈਆਂ ਹਾਲਤਾਂ 
ਵਿਚ ਹੁਣ ਜ਼ਿਆਦਾ ਪ੍ਰਸੰਗਿਕ ਹਨ । ਉਦਾਹਰਣ ਵਜੋਂ ਕੁੜੀਆਂ ਨੂੰ ਜਨਮ ਸਮੇਂ ਮਾਰਨ ਦੀ ਮਨਾਹੀ ਕੀਤੀ ਗਈ ਹੈ । ਅਜ ਕੁੜੀਆਂ ਨੂੰ ਜਨਮ 
ਤੋਂ ਪਹਿਲਾਂ ਹੀ ਗਰਭ ਵਿਚ ਮਾਰਨ ਦੀ ਪ੍ਰਵਿਰਤੀ ਜ਼ੋਰ ਫੜਦੀ ਜਾ ਰਹੀ ਹੈ । ਕੰਨਿਆ ਭਰੂਣ ਹੱਤਿਆ ਸਮਾਜ ਵਿਚ ਅਸਾਂਵਾਂਪਨ ਪੈਦਾ ਕਰਨ 
ਜਾ ਰਹੀ ਹੈ ਜਿਸ ਨਾਲ ਅਗੋਂ ਕਈ ਸਮਾਜਕ ਵਿਗਾੜ ਪੈਦਾ ਹੋਣਗੇ । ਅਜ ਵਿਆਹਾਂ ਉਪਰ ਜੋ ਫਜ਼ੂਲ ਖਰਚੀ ਹੋ ਰਹੀ ਹੈ ਜਿਸਦੇ ਫਲਸਰੂਪ 

ਆਮ ਮਨੁੱਖ ਜਿਸ ਤਰ੍ਹਾਂ ਨਪੀੜਿਆ ਜਾ ਰਿਹਾ ਹੈ, ਇਸਤੋਂ ਨਿਜਾਤ ਦਾ ਰਾਹ ਇਨ੍ਹਾਂ ਸਿਖਿਆਵਾਂ ਉਪਰ ਅਮਲ ਹੀ ਹੈ । ਇਸਤਰੀ ਸਿਖਿਆ ਦੀ 
ਲੋੜ ਤਾਂ ਹੁਣ ਪਹਿਲਾਂ ਨਾਲੋਂ ਵੀ ਵਧੇਰੇ ਹੈ ਕਿਉਂਕਿ ਉਹ ਮਰਦ ਦੇ ਬਰਾਬਰ ਕਮਾਈ ਕਰਕੇ ਜ਼ਿੰਦਗੀ ਨੂੰ ਹੋਰ ਸਹਿਜ, ਸੁਖਾਵਾਂ ਅਤੇ ਬਿਹਤਰ 
ਬਣਾਉਣ ਵਿਚ ਸਰਗਰਮ ਭੂਮਿਕਾ ਨਿਭਾਅ ਰਹੀ ਹੈ । 

ਆਖੁਰ ਤੇ ਇਕ ਗੱਲ ਕੂਕਾ ਲਹਿਰ ਦੀ ਵਾਰਤਕ ਦੇ ਕਲਾਤਮਕ ਪੱਖ ਬਾਰੇ ਵੀ ਕਰਨੀ ਬਣਦੀ ਹੈ । ਸਭ ਤੋਂ ਪਹਿਲਾਂ ਇਸ ਵਿਚ ਵਰਤੇ 
ਗਏ ਰੂਪਾਕਾਰਾਂ ਨੂੰ ਲੈਂਦੇ ਹਾਂ । ਆਰੰਭ ਵਿਚ ਇਸ਼ਾਰਾ ਕੀਤਾ ਜਾ ਚੁੱਕਾ ਹੈ ਕਿ ਇਹ ਵਾਰਤਕ ਸੰਕ੍ਰਾਂਤੀ ਕਾਲ ਦੀ ਵਾਰਤਕ ਹੈ, ਜਦ ਪੁਰਾਣਾ ਦੌਰ 
ਖਤਮ ਹੋ ਰਿਹਾ ਸੀ ਅਤੇ ਨਵੇਂ ਦਾ ਉਦੈ ਹੋ ਰਿਹਾ ਸੀ । ਏਸੇ ਕਰਕੇ ਅਸੀਂ ਵੇਖਦੇ ਹਾਂ ਕਿ ਪੁਰਾਣੇ ਰੂਪਾਕਾਰ ਜਾਂ ਤਾਂ ਉਸੇ ਰੂਪ ਵਿਚ ਵਰਤੇ ਜਾ 
ਰਹੇ ਹਨ ਜਾਂ ਉਨ੍ਹਾਂ ਦਾ ਰੂਪ-ਰੰਗ ਵਟ ਰਿਹਾ ਹੈ । ਬਾਬਾ ਜੀ ਦੀਆਂ ਚਿੱਠੀਆਂ, ਮੱਧਕਾਲੀ ਹੁਕਮਨਾਮਿਆਂ ਦਾ ਹੀ ਅਗਲਾ ਰੂਪ ਹਨ । ਸਤਿਗੁਰ 
ਬਿਲਾਸ ਵਿਚ ਰੂਪਾਕਾਰ ਸਾਖੀ ਦਾ ਹੈ । ਬਚਨ ਅਤੇ ਸੁਖੁਨ ਵੀ ਮੱਧਕਾਲੀ ਵਾਰਤਕ ਦੇ ਰੂਪਾਕਾਰ ਹਨ । ਪ੍ਰਵਚਨ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ 
ਵਿਚ ਏਹੋ ਰੂਪਾਕਾਰ ਵਰਤਿਆ ਗਿਆ ਹੈ । ਵੀਹਵੀਂ ਸਦੀ ਵਿਚ ਜੀਵਨੀ, ਆਤਮ-ਸੰਸਮਰਣ (ਯਾਦਾਂ) ਅਤੇ ਲੇਖ ਪ੍ਰਧਾਨ ਰੂਪਾਕਾਰ ਹਨ । ਬੀਤੇ 
ਦੀਆਂ ਪੈੜਾਂ ਜਿਵੇਂ ਕਿ ਨਾਂ ਤੋ ਹੀ ਸਪਸੁਟ ਹੈ, ਅਜੇਹੀ ਪੁਸਤਕ ਲੜੀ ਹੈ ਜਿਸ ਵਿਚ ਯਾਦਾਂ ਸੰਕਲਿਤ ਕੀਤੀਆਂ ਗਈਆਂ ਹਨ । ਸਭਹਨ ਕੇ 
ਸਿਰਮੌਰ ਅਤੇ ਸਾਹਿਬ ਗੁਣੀ ਗਹੀਰਾ ਜੀਵਨੀਆਂ ਹਨ, ਜਿਨ੍ਹਾਂ ਵਿਚ ਸਾਖੀਆਂ ਤੇ ਜਨਮ ਸਾਖੀਆਂ ਦੇ ਅੰਸੁ ਮਿਲਦੇ ਹਨ । ਦ੍ਰਿਸ਼ਟੀ ਵੀ ਵਧੇਰੇ 
ਕਰਕੇ ਸੁਰਧਾਮੂਲਕ ਹੈ । ਮੱਧਕਾਲੀ ਵਾਰਤਕ ਦਾ ਇਕ ਰੂਪ ਗੋਸੁਟਿ ਹੈ ਜੋ ਇਸ ਸਮੇਂ ਸ਼ਾਸਤ੍ਰਾਰਥ ਦਾ ਰੂਪ ਵਟਾ ਕੇ ਸਾਮ੍ਹਣੇ ਆਇਆ । ਭਾਈ 
ਨਿਧਾਨ ਸਿੰਘ ਆਲਮ ਨੇ ਸਤਿਜੁਗ ਵਿਚ ਕੁਝ ਲੇਖ ਲਿਖੇ ਜਿਨ੍ਹਾਂ ਦੇ ਜੁਆਬ ਭਾਈ ਸੇਵਾ ਸਿੰਘ ਨੇ ਖਾਲਸਾ ਸਮਾਚਾਰ ਵਿਚ ਦਿੱਤੇ । ਇਨ੍ਹਾਂ ਸਾਰੇ 
ਲੇਖਾਂ ਨੂੰ ਬਾਅਦ ਵਿਚ ਗੁਰੂ ਪਦ ਪ੍ਰਕਾਸੁ ਦੇ ਨਾਂ ਹੇਠ ਇਕੱਠਾ ਕਰ ਦਿੱਤਾ ਗਿਆ । ਸ਼ੈਲੀ ਦਾ ਸੰਬੰਧ ਰੂਪਾਕਾਰ ਨਾਲ ਹੈ । ਸਤਿਗੁਰੂ ਬਿਲਾਸ 
ਵਿਚ ਸਾਖੀਆਂ ਦੇ ਅੰਸੁ ਹੋਣ ਕਰਕੇਂ ਇਹ ਬਿਰਤਾਂਤਕ ਅਤੇ ਵਰਣਨਾਤਮਕ ਹੈ । ਜਸ ਜੀਵਨ ਅਜੇਹੀ ਗ੍ਰੰਥਾਵਲੀ ਹੈ ਜਿਸ ਵਿਚ ਇਕੋ ਸਮੇਂ 
ਜੀਵਨੀ, ਸਾਖੀ ਅਤੇ ਯਾਦਾਂ ਦੇ ਰੂਪਾਕਾਰ ਆਪਸ ਵਿਚ ਓਤਪੋਤ ਹੋਏ ਦਿਖਾਈ ਦਿੰਦੇ ਹਨ । ਗੁਰੂ ਪਦ ਪ੍ਰਕਾਸੁ ਵਿਚ ਸ਼ੈਲੀ ਪ੍ਰਸ਼ਨੋਤਰੀ ਅਤੇ 
ਗੋਸ਼ਟੀ ਵਾਲੀ ਹੋ ਨਿਬੜਦੀ ਹੈ । 

ਭੂਕਾ ਲਹਿਰ ਦੀ ਵਾਰਤਕ ਭਾਸ਼ਾ-ਪ੍ਰਯੋਗ ਪੱਖੋਂ ਵੀ ਖਾਸ ਥਾਂ ਰੱਖਦੀ ਹੈ । ਉਨ੍ਹੀਵੀਂ ਸਦੀ ਦੀ ਵਾਰਤਕ ਵਿਚ ਲਿਖੇ ਗਏ ਹੁਕਮਨਾਮਿਆਂ 
ਅਤੇ ਸਤਿਗੁਰੂ ਬਿਲਾਸ ਵਿਚ ਭਾਵੇਂ ਮੱਧਕਾਲੀ ਵਾਰਤਕ ਦੇ ਭਾਸ਼ਾਈ ਅੰਸੁ ਵੀ ਮਿਲ ਜਾਂਦੇ ਹਨ, ਪਰ ਸਮੁੱਚੇ ਰੂਪ ਵਿਚ ਇਸ ਵਾਰਤਕ ਦੀ ਭਾਸਹਾ 
ਆਧੁਨਿਕਤਾ ਵੱਲ ਸਰਕਦੀ ਨਜੁਰੀ ਪੈਂਦੀ ਹੈ। ਉਦਾਹਰਨ ਵਜੋਂ ਹੁਕਮਨਾਮਿਆਂ ਦੀ ਭਾਸ਼ਾ ਬਾਰੇ ਡਾ. ਹਰਿਭਜਨ ਸਿੰਘ ਦਾ ਇਹ ਕਥਨ ਵੇਖੋਂ, . 
“ਭਾਸ਼ਾ ਦੀ ਦ੍ਿਸਟੀ ਤੋਂ ਇਹ ਰਚਨਾ ਬੜੀ ਸਰਲ ਹੈ । ਸਰਲ ਸੁਬਦਾਵਲੀ ਨਿੱਕੇ ਨਿੱਕੇ ਅਤੇ ਸਰਲ ਵਾਕਾਂ ਰਾਹੀਂ ਸਰਲ ਸਿਖਿਆ ਦੇਂਦੀ ਹੈ । 
ਸਰਲ ਹੋਣਾ ਬੜਾ ਕਠਿਨ ਕਾਰਜ ਹੈ ।”? ਡਾ. ਸੁਤਿੰਦਰ ਸਿੰਘ ਨੂਰ ਦਾ ਕਹਿਣਾ ਹੈ, “ਇਨ੍ਹਾਂ ਹੁਕਮਨਾਮਿਆਂ ਦਾ 15ਵੀਂ ਸਦੀ ਦੀ ਪੰਜਾਬੀ 
ਵਾਰਤਕ ਵਿਚ ਵਿਸੇਸ਼ ਮਹੱਤਵ ਬਣਦਾ ਹੈ, ਭਾਸ਼ਾ ਦੇ ਪੱਖ ਤੋਂ ਵੀ ਤੇ ਸ਼ੈਲੀ ਦੇ ਪੱਖ ਤੋਂ ਵੀ । ਛੋਟੇ-ਛੋਟੇ ਸਰਲ ਵਾਕ ਹਨ, ਕਿਤੇ ਵੀ ਲੰਮੇ ਤੇ 
ਜਟਿਲ ਵਾਕ ਨਹੀਂ । ਸੰਚਾਰ ਇਸ ਲਿਖਤ ਦੇ ਹਮੇਸ਼ਾ ਹੀ ਅੰਗ ਸੰਗ ਹੈ ।”” ਬਹੁਤ ਸਾਰੀ ਸੁਬਦਾਵਾਲੀ ਸਿਖ ਧਾਰਮਿਕ ਅਤੇ ਸਭਿਆਚਾਰਕ 
ਵਿਰਸੇ 'ਚੋਂ ਲੈ ਕੇ ਵਰਤੀ ਗਈ ਹੈ । ਮਲਵਈ ਦੀ ਸਥਾਨਕ ਉਪ ਭਾਸ਼ਾਈ ਰੰਗਣ ਵੀ ਮਿਲਦੀ ਹੈ । ਹੁਕਮਨਾਮਿਆਂ ਵਿਚਲੀ ਸੰਕੇਤਕ 
ਸੁਬਦਾਵਲੀ ਦਾ ਵੀ ਆਪਣਾ ਹੀ ਮਹੱਤਵ ਹੈ । ਸਤਿਗੁਰੂ ਬਿਲਾਸ ਵਿਚ ਸਾਖੀਆਂ ਦਾ ਪ੍ਰਭਾਵ ਹੈ, ਇਸ ਲਈ ਭਾਸ਼ਾ ਪ੍ਰਯੋਗ ਵੀ ਇਸ ਵਿਧਾ 
ਵਿਚਲੀ ਭਾਸ਼ਾ ਦੇ ਅਸਰ ਹੇਠ ਹੈ । ਇਕ ਵੰਨਗੀ ਵੇਖੋਂ, “ਸ੍ਰੀ ਸਤਿਗੁਰੂ ਜੀ ਦੇ ਦਰਸੁਨਾ ਕੋ ਏਤਨੀ ਪ੍ਰਿਥਵੀ ਆਈ ਕਿ ਕੁਝ ਅੰਤ ਨ ਰਹਿਆ । 
ਚਾਰ ਬਰਨ ਆਇ ਸੀਸ ਨਿਵਾਂਵਦੇ ਹੈ । ਮਾਇਆ ਅਤੇ ਪਤਾਸੇ ਭੇਟਾ ਲੈ ਲੈ ਕੇ ਆਉਂਦੇ । ਕੁਝ ਸਾਧ ਸੰਗਤ ਦਰਸੁਨ ਕੇ ਵਾਸਤੇ ਆਈ । 
ਦਰਸ਼ਨ ਕਰਨੇ ਸੇ ਚਿਤ ਕੋ ਸਾਂਤੀ ਪ੍ਰਾਪਤ ਹੁੰਦੀ ਹੈ । ਜਿਨ੍ਹਾਂ ਕੇ ਮਸਤਕ ਪਰ ਭਾਗ ਹੈ ਸੋ ਨਾਮ ਰੂਪੀ ਜਹਾਜ ਪਰ ਚੜ੍ਹਦੇ ਹੈ ।£ੈ ਸਤਿਗੁਰੂ 
ਬਿਲਾਸ ਵਿਚਲੇ ਕਈ ਸੁਬਦ ਅਜੇਹੇ ਹਨ ਜੋ ਕਿਸੇ ਵੇਲੇ “ਖਾਲਸਈ ਬੋਲੇ” ਕਰਕੇ ਪ੍ਰਚਲਿਤ ਅਤੇ ਪ੍ਰਸਿੱਧ ਸਨ । ਇਸ ਗ੍ਰੰਥ ਦੇ ਗੱਦ-ਸੁਹਜ 
ਬਾਰੇ ਰੌਸੂਨੀ ਪਾਉਂਦਿਆਂ ਇਸਦੇ ਸੰਪਾਦਕ ਜਸਵਿੰਦਰ ਸਿੰਘ ਨੇ ਲਿਖਿਆ ਹੈ, “ਸਤਿਗੁਰੂ ਬਿਲਾਸ ਪੰਜਾਬੀ ਵਾਰਤਕ ਦਾ ਸ਼ਾਨਦਾਰ ਨਮੂਨਾ 
ਹੈ । ਪੰਜਾਬੀ ਵਾਰਤਕ ਦਾ ਇਹ ਵਧਣ ਫੁੱਲਣ ਦਾ ਸਮਾਂ ਸੀ । ਰਚਨਾਵਾਂ ਕਵਿਤਾ ਵਿਚ ਹੋਣ ਦੀ ਬਜਾਏ ਵਾਰਤਕ ਵਿਚ ਹੋਣ ਲੱਗ ਪਈਆਂ 
ਸਨ।”'% ਵੀਹਵੀਂ ਸਦੀ ਵਿਚ ਆਣ ਕੇ ਭਾਸ਼ਾਈ ਵਰਤੋਂ ਵਿਚ ਹੋਰ ਨਿਖਾਰ ਆਉਣਾ ਸ਼ੁਰੂ ਹੋ ਗਿਆ ਅਤੇ ਇਹ ਵਾਰਤਕ ਦਾ ਭਾਸ਼ਾਈ 
ਮੁਹਾਵਰਾ ਮੁੱਖ ਧਾਰਾ ਦੀ ਦੂਜੀ ਵਾਰਤਕ ਵਾਲਾ ਹੀ ਬਣ ਗਿਆ । ਸੰਖੇਪ ਵਿਚ ਕਿਹਾ ਜਾ ਸਕਦਾ ਹੈ ਕਿ ਕੂਕਾ ਲਹਿਰ ਦੀ ਵਾਰਤਕ ਪੰਜਾਬੀ 
ਵਾਰਤਕ ਦਾ ਹੀ ਇਕ ਅਗਲਾ ਵਿਕਾਸ ਪੜਾਅ ਹੈ । ਉਨ੍ਹੀਵੀਂ ਸਦੀ ਦੇ ਪਿਛਲੇ ਅੱਧ ਦੀ ਵਾਰਤਕ ਸੰਕ੍ਰਾਂਤੀ ਕਾਲ ਦੀ ਹੋਣ ਕਰਕੇ ਬਦਲਾਓ 
ਪ੍ਰਕਿਰਿਆ ਵਿਚੋਂ ਲੰਘ ਰਹੀ ਸੀ । ਇਹ ਵਾਰਤਕ ਆਪਣੀ ਗਿਣਤੀ ਜਾਂ ਮਾਤਰਾ, ਵਸਤੂ ਅਤੇ ਕਲਾ ਕਰਕੇ ਏਨੀ ਮਹੱਤਵਯੋਗ ਹੈ ਕਿ ਇਸ 
ਉਪਰ ਪੀ-ਐਚ.ਡੀ. ਪੱਧਰ ਦੀ ਖੋਜ ਕੀਤੀ ਜਾ ਸਕਦੀ ਹੈ । ਨਾਮਧਾਰੀ ਲਹਿਰ ਦੀ ਕਵਿਤਾ ਬਾਰੇ ਤਾਂ ਇਕ ਪੀ-ਐਚ.ਡੀ ਹੋ ਚੁੱਕੀ ਹੈ, ਆਸ 
ਕੀਤੀ ਜਾ ਸਕਦੀ ਹੈ ਕਿ ਕੋਈ ਉਤਸ਼ਾਹੀ ਅਤੇ ਸਮਰੱਥ ਖੋਜਕਾਰ ਏਸ ਪਾਸੇ ਵੀ ਜਲਦੀ ਹੀ ਧਿਆਨ ਦੇਵੇਗਾ । 

ਹਵਾਲੇ ਅਤੇ ਟਿੱਪਣੀਆਂ 


ਨਾਮਧਾਰੀ ਲਹਿਰ (ਸੰਪ, ਹਰਮਿੰਦਰ ਸਿੰਘ ਬੇਦੀ ਤੇ ਜਸਵਿੰਦਰ ਸਿੰਘ), ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ, 2004, 
ਪੰਨਾ 127. 

ਵਧੇਰੇ ਵੇਰਵੇ ਲਈ ਵੇਖੋ ਪ੍ਰਸਤੁਤ ਲੇਖਕ ਦਾ ਲੇਖ “ਬਾਬਾ ਰਾਮ ਸਿੰਘ ਜੀ ਵੱਲੋਂ ਇਸਤਰੀ ਉਧਾਰ ਲਈ ਕੀਤੇ ਗਏ ਉਪਰਾਲੇ, ” 
ਰੋਜ਼ਾਨਾ ਅਜੀਤ, 15 ਅਕਤੂਬਰ, 2004. 

“ਜਿਵੇਂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨਾਲ ਰਹੇ, ਜਿਵੇਂ ਬਚਨ ਹੋਏ, ਉਵੇਂ ਸਿਖਾਂ ਪਾਸੋਂ ਸੁਣ ਕੇ ਲਿਖੇ ਹੈ ਵੱਧ ਘੱਟ ਨਹੀਂ... ਜੇਹੜੇ ਸਿੰਘ 
ਸਤਿਗੁਰਾਂ ਨਾਲ ਗਏ ਸੀ ਜਾਂ ਉਹ ਮੁੜ ਕੇ ਆਏ ਤਾਂ ਉਹਨਾਂ ਪਾਸੋਂ ਪੁੱਛ ਕੇ ਤੇ ਨਾਨੂੰ ਸਿੰਘ ਜੋ ਸਤਿਗੁਰਾਂ ਦਾ ਗੜਵਈ ਸੀ, ਜਾਂ ਉਹ ੩ 
ਮੁੜ ਕੇ ਆਇਆ ਤਾਂ ਉਸ ਪਾਸੋਂ ਪੁੱਛ ਕੇ ਲਿਖੇ ਹੈ ।” ਬੇਨਤੀ, ਪੰਨਾ 26. ੍ 
ਸਭਹਨ ਕੇ ਸਿਰਮੌਰ, “ਮੁਖਬੰਦ” - ੪ 
ਪ੍ਰਵਚਨ ਸ਼੍ਰੀ ਸਤਿਗੁਰੂ ਜਗਜੀਤ ਸਿੰਘ, “ਇਸ ਸੈਂਚੀ ਬਾਰੇ” 

ਹੋਰ ਵੇਰਵੇ ਲਈ ਵੇਖੋ ਪ੍ਰਸਤੁਤ ਲੇਖਕ ਦਾ ਲੇਖ, “ਸਤਿਜੁਗ ਦੀ ਪੰਜਾਬੀ ਸਾਹਿਤ ਨੂੰ ਦੇਣ, ਨਾਮਧਾਰੀ ਲਹਿਰ, ਪੰਨਾ176-185. 
ਹੁਕਮਨਾਮੇ, ਪੰਨਾ ਣ 

ਉਹੀ, ਪੰਨਾ 18. 

ਸਤਿਗੁਰੂ ਬਿਲਾਸ, ਪੰਨਾ 88. 

ਉਹੀ, “ਭੂਮਿਕਾ”, ਪੰਨਾ 20. 

ਨਾਮਧਾਰੀ ਲਹਿਰ 
ਇਕ ਸਮਾਜ ਵਿਗਿਆਨਕ ਦ੍੍‌ਿਸ਼ਟੀਕੋਣ 


ਡਾ. ਹਰਵਿੰਦਰ ਸਿੰਘ ਭੱਟੀ 

ਨਾਮਧਾਰੀ ਲਹਿਰ ਪੰਜਾਬੀ ਇਤਿਹਾਸ ਅਤੇ ਸਮਾਜ ਦਾ ਇਕ ਬਹੁਤ ਹੀ ਮਹੱਤਵਪੂਰਨ ਪਰ ਅਣਗੌਲਿਆ ਪੱਖ ਹੈ । ਇਤਿਹਾਸਕਾਰਾਂ 
ਨੇ ਇਸਨੂੰ ਲੋੜੀਂਦੀ ਗੰਭੀਰਤਾ ਨਾਲ ਨਹੀਂ ਵਿਚਾਰਿਆ, ਸਮਾਜ ਨੇ ਇਸ ਲਹਿਰ ਨੂੰ ਅੱਖਾਂ ਮੀਚ ਕੇ ਲੰਘ ਜਾਣ ਦਾ ਰੁਖ ਅਪਣਾਇਆ । ਇਸ 
ਲਹਿਰ ਪ੍ਰਤੀ ਰਵੱਈਏ ਦੇ ਕਈ ਕਾਰਨ ਹਨ । ਇਹਨਾਂ ਦੀ ਚਰਚਾ ਕਰਨ ਤੋਂ ਪਹਿਲਾਂ ਇਸ ਗੱਲ ਦੀ ਚਰਚਾ ਕਰਨੀ ਜ਼ਰੂਰੀ ਹੈ ਕਿ ਇਸਨੂੰ ਮੁੜ 
ਸਮਝਣ ਅਤੇ ਸਮਝਾਉਣ ਦੀ ਕਿਉਂ ਜ਼ੁਰੂਰਤ ਹੈ । 

ਇਹ ਲਹਿਰ ਪੰਜਾਬੀ ਇਤਿਹਾਸ ਦੇ ਉਸ ਮੋੜ ਉਪਰ ਉਭਰੀ ਜੋ ਕਿ ਮੌਜੂਦਾ ਪੰਜਾਬ ਦੀ ਕਿਸਮਤ ਸਿਰਜਣ ਵਿਚ ਬਹੁਤ ਹੀ ਅਹਿਮ 
ਹੈ । ਇਹ ਰਣਜੀਤ ਸਿੰਘ ਦੇ ਰਾਜ ਦੇ ਖਾਤਮੇ ਅਤੇ ਅੰਗਰੇਜ਼ਾਂ ਦੇ ਪੰਜਾਬ ਉਪਰ ਕਬਜੇ ਤੋਂ ਬਾਅਦ ਇਹ ਪਹਿਲੀ ਅਜਿਹੀ ਲਹਿਰ ਸੀ ਜੋ ਕਿ 
ਪੰਜਾਬ ਦੇ ਬਸਤੀਕਰਨ ਪ੍ਰਤੀ ਪਹਿਲਾ ਅਤੇ ਵਿਆਪਕ ਪ੍ਰਤੀਕਰਮ ਸੀ । ਇਹ ਲਹਿਰ ਜਲਦ ਹੀ ਇਕ ਲਹਿਰ ਤੋਂ ਇਕ ਧਾਰਮਿਕ ਫਿਰਕੇ ਵਿਚ 
ਬਦਲ ਗਈ ਜਿਸ ਵਿਚ ਅੱਜ ਵੀ ਇਸਦੇ ਮੂਲ ਤੱਤ ਅਤੇ ਆਤਮਿਕ ਸ਼ੁੱਧਤਾ ਦੀ ਝਲਕ ਮਿਲਦੀ ਹੈ । ਬਸਤਤੀਵਾਦ ਤੋਂ ਪਹਿਲਾਂ ਦੇ ਪੰਜਾਬੀ 
ਬੌਧਿਕ ਅਤੇ ਆਤਮਿਕ ਸੰਸਾਰ ਨੂੰ ਸਮਝਣ ਲਈ ਇਸ ਲਹਿਰ ਦਾ ਨਿਰਪੱਖ ਵਿਸੁਲੇਸੁਣ ਜਰੂਰੀ ਹੈ । ਪੰਜਾਬ ਦਾ ਮੌਜੂਦਾ ਇਤਿਹਾਸਕ ਅਤੇ 
ਬੋਧਿਕ ਦ੍ਰਿਸ਼ਟੀਕੋਣ ਜੋ ਕਿ ਆਮ ਤੌਰ ਅੰਗਰੇਜ਼ਾਂ ਦੇ ਅਧੀਨ ਵਿਦਿਅਕ ਢਾਂਚੇ ਦੀ ਪੈਦਾਵਾਰ ਬੁਧੀਜੀਵੀਆਂ ਵੱਲੋਂ ਸਿਰਜਿਆ ਗਿਆ ਹੈ, 
ਬੁਨਿਆਦੀ ਤੌਰ ਤੇ ਬਸਤੀਵਾਦ ਤੋਂ ਅਛੂਤੇ ਪੰਜਾਬ ਨਾਲੋਂ ਵੱਖਰਾ ਹੈ । ਨਾਮਧਾਰੀ ਲਹਿਰ ਸਬੰਧੀ ਜੋ ਕੁਝ ਵੀ ਲਿਖਿਆ ਪੜ੍ਹਿਆ ਜਾਂ ਖੋਜਿਆ 
ਗਿਆ ਹੈ ਉਹ ਨਾ ਸਿਰਫ ਥੋੜਾ ਹੈ ਸਗੋਂ ਉਹ ਕੁਝ ਖਾਸ ਨੁਕਤਾ ਨਜ਼ਰਾਂ ਤੋਂ ਹੀ ਲਿਖਿਆ ਗਿਆ ਹੈ ਇਸ ਕਰਕੇ ਉਸਦੇ ਗੁਮਰਾਹਕੁੰਨ ਹੋਣ ਦਾ 
ਵੀ ਖਤਰਾ ਹੈ । 

ਇਸ ਲਹਿਰ ਸਬੰਧੀ ਮੌਜੂਦ ਲਿਖਤਾਂ ਮੋਟੇ ਤੌਰ ਤੇ ਹੋਠ ਲਿਖੇ ਅਨੁਸਾਰ ਸ੍ਰੇਣੀਬੱਧ ਕੀਤੀਆਂ ਜਾ ਸਕਦੀਆਂ ਹਨ । 
ਪਹਿਲੀ ਸ਼੍ਰੇਣੀ ਵਿਚ ਅੰਗਰੇਜ਼ ਅਵਸਰਾਂ ਵੱਲੋਂ ਲਿਖੇ ਪੱਤਰ, ਰੀਪੋਰਟਾਂ ਅਤੇ ਹੋਰ ਦਸਤਾਵੇਜ਼ ਜੋ ਕਿ ਸ੍ਰੀ ਨਾਹਰ ਸਿੰਘ ਵੱਲੋਂ ਇਕੱਤਰ ਕਰਕੇ 
ਛਪਵਾਏ ਗਏ ਹਨ । 
1. ।ਿਗਿਘ $ਮਮ੫ '90100 ੧੩7੩ $10£/1 300 112 0੧੩ 510%', 111 "੦15. 1੧੬% 12€10),1965 
ਦੂਸਰੀ ਸ੍ਰੇਣੀ ਵਿਚ ਇਸ ਲਹਿਰ ਸਬੰਧੀ ਇਸਦੇ ਹੱਕ ਅਤੇ ਵਿਰੋਧ ਵਿਚ ਲਿਖਿਆਂ ਗਈਆਂ ਲਿਖਤਾਂ 
2.00008 $10/0 0੧181: 121 ੧1003,1944 
3. 27080 9118411,51101 10085 4੧ ੫॥੮੬,48੯੧0£ £3685118,1967 
ਤੀਸਰੀ ਸ਼੍ਰੇਣੀ ਵਿਚ ਇਸਨੂੰ ਭਾਰਤ ਦੀ ਆਜ਼ਾਦੀ ਦੀ ਲਹਿਰ ਨਾਲ ਜੋੜਕੇ ਲਿਖੀਆਂ ਗਈਆਂ ਲਿਖਤਾਂ 
4. 7803 $ਮਰ) ਸ੩ਊ %੩,%0੬੮੩ ]੪(੦੪੬॥੩੦3॥ : £61 ਮਗ੍ਰ੦7੧੩੦ [7035 101 [7੫ਹਮੂੰ365 1੧੦1੬ 01 10018'5 ੬0007; 
5$008818,710,1965 
5. 16. 41110%8118, 12 76₹0001 10੧੬5 ੦1 0॥ੂੰਕ6, 80008 1965 
6. 708/006: $10)1 00੮੩ 1:109001670: 77₹20001 $ਹ0ਡ£16 10 70080, ਹ4੦% 12611 1985 
ਚੌਥੀ ਸ਼੍ਰੇਣੀ ਵਿਚ ਇਸਨੂੰ ਇਤਿਹਾਸਕਾਰੀ ਦੇ ਸਿਧਾਂਤਕ ਚੌਖਟੇ ਵਿਚ ਰੱਖਕੇ ਵਿਆਖਿਆ ਕਰਨ ਹਿਤ ਲਿਖਿਆਂ ਲਿਖਤਾਂ 
7. $/ ੧॥੦4੬੦੦, `7੧੬।6੫35: & 0੬੩੧੧ $੬੦ ੦7੧੬ 0ਮ੍ੰਕ9” ।੧ 2. &. ੪੦੦੦ 3੧0 ੮8. "ਰੰ 
6'6ਗਮ੦ (੬05) $/.>. ਅਹ7€1: &#71000% (0207੬00, 1973), ॥.85-103 
8.।1&॥੦੧੦੪%੦॥ “੩7੦01੪7੦੦0 ੦ 11੬੫0:11੬7੦੬6੦੩ ੩੧ ੮੦॥0੦ ਗੰ ੦001੪, 
10667; 453 0015, '੪੦1.26,146.1.(੬0., 1992), ॥0.157-197. 

ਪ੍ਰੋਫੈਸਰ, ਸਮਾਜ ਵਿਗਿਆਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ 

ਇਹਨਾਂ ਵਿਚ ਪਹਿਲੀ ਸ੍ਰੇਣੀ ਦੀਆਂ ਲਿਖਤਾਂ ਵਿਚ ਸਰਕਾਰੀ ਦਸਤਵੇਜ਼ ਹਨ ਜੋ ਕਿ ਬਾਅਦ ਵਿਚ ਕੀਤੀ ਗਈ ਖੋਜ ਦਾ ਆਧਾਰ ਬਣੇ ਹਨ । 
ਇਹ ਸਾਰੇ ਦਸਤਾਵੇਜ਼ ਮੁੱਖ ਤੌਰ ਤੇ ਸ਼੍ਰੀ ਨਾਹਰ ਸਿੰਘ ਵਲੋਂ ਬੜੀ ਮਿਹਨਤ ਅਤੇ ਲਗਨ ਨਾਲ ਇਕੱਤਰ ਕੀਤੇ ਗਏ ਹਨ ਜੋ ਕਿ ਇਸ ਲਹਿਰ 
ਪ੍ਰਤੀ ਜਾਣਕਾਰੀ ਦਾ ਮੁਖ ਸੋਮਾ ਹੇ । ਇਥੇ ਇਹ ਤੱਥ ਵੀ ਵਰਣਨਯੋਗ ਹੈ ਕਿ ਸਰਕਾਰੀ ਦਸਤਾਵੇਜ਼ਾਂ ਤੋਂ ਇਲਾਵਾ ਕੋਈ ਲੋਕਲ ਜਾਂ ਦੇਸੀ 
ਦਸਤਾਵੇਜ਼ ਨਾ ਹੋਣ ਕਰਨ ਜੋ ਤਸਵੀਰ ਉਭਰਦੀ ਹੈ ਉਸਦੇ ਇਕ ਪਾਸੜ ਹੋਣ ਦਾ ਖਤਰਾ ਹਮੇਸ਼ਾ ਹੀ ਹੁੰਦਾ ਹੈ । ਪਰ ਫੇਰ ਵੀ ਸ੍ਰੀ ਨਾਹਰ ਸਿੰਘ 
ਜੀ ਵੱਲੋਂ ਕੀਤੀ ਗਿਆ ਯਤਨ ਨਿਸੁਚੇ ਹੀ ਬਹੁਤ ਸੁਲਾਘਾਯੋਗ ਹੈ । 

ਦੂਸਰੀ ਸ਼੍ਰੇਣੀ ਦੀਆਂ ਲਿਖਤਾਂ ਵਿਚ ਸ੍ਰੀ ਗੰਡਾ ਸਿੰਘ ਪੰਜਾਬੀ ਇਤਿਹਾਸਕਾਰਾਂ ਦੇ ਸਿਰਮੋਰ ਗਿਣੇ ਜਾਂਦੇ ਹਨ ਪਰ ਕੂਕਾਂ ਇਤਿਹਾਸ ਬਾਰੇ 
ਉਹਨਾਂ ਦੀ ਲਿਖਤ ਕੂਕਿਆਂ ਦੀ ਵਿਥਿਆ, ਬਸਤੀਵਾਦੀ ਇਤਿਹਾਸਕਾਰੀ ਦਾ ਇਕ ਨਮੂਨਾ ਹੈ ਜਿਸ ਵਿਚ ਉਹਨਾਂ ਨੇ ਨਾ ਸਿਰਫ ਇਸ ਲਹਿਰ 
ਨੂੰ ੁਟਿਆਇਆ ਹੈ ਸਗੋਂ ਇਤਿਹਾਸਕ ਤੱਥਾਂ ਦੀ ਮਨਮਰਜ਼ੀ ਨਾਲ ਵਰਤੋਂ ਕਰਕੇ ਪੱਖਪਾਤੀ ਇਤਿਹਾਸਕਾਰੀ ਦਾ ਇਕ ਨਮੂਨਾ ਵੀ ਪੇਸ਼ ਕੀਤਾ 
ਹੈ । ਉਹਨਾਂ ਦੇ ਜਵਾਬ ਵਿਚ ਅਮਰ ਭਾਰਤੀ ਵਲੋਂ ਲਿਖੀ ਪੁਸਤਕ 'ਸਿਖ ਇਤਿਹਾਸ ਅਤੇ ਕੂਕੇ' ਇਸ ਇਤਿਹਾਸਕ ਅਸਾਵੇਂਪਣ ਨੂੰ ਦਰੁਸਤ 
ਕਰਨ ਦੀ ਇਕ ਕੋਸ਼ਿਸ ਹੈ ਦੋਵੇਂ ਕਿਤਾਬਾਂ ਇਕੱਠੀਆਂ ਪੜ੍ਹਕੇ ਠੀਕ ਤਸਵੀਰ ਦਾ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ । ਅਮਰ ਭਾਰਤੀ ਨੇ ਡਾ. 
ਗੰਡਾ ਸਿੰਘ ਉਤੇ 'ਸਿੰਘ ਸਭੀਆ”ਇਤਿਹਾਸਕਾਰ ਹੋਣ ਦਾ ਦੋਸੁ ਲਾਉਂਦਿਆਂ ਉਸਦੀ ਨਿਰਪੱਖਤਾ ਤੇ ਕਈ ਸਵਾਲ ਖੜੇ ਕੀਤੇ ਹਨ । ਇਥੇ 
ਵਰਣਨਯੋਗ ਹੈ ਡਾ: ਗੰਡਾ ਸਿੰਘ ਵਲੋਂ ਇਹ ਪੁਸਤਕ 1944 ਵਿਚ ਭਾਵ ਦੇਸੁ ਦੀ ਆਜ਼ਾਦੀ ਤੋਂ ਪਹਿਲਾਂ ਲਿਖੀ ਗਈ ਸੀ । 

ਤੀਸਰੀ ਸ਼੍ਰੇਣੀ ਦੀਆਂ ਲਿਖਤਾਂ ਵਿਚ ਬਾਅਦ ਦੇ ਪੰਜਾਬੀ ਇਤਿਹਾਸਕਾਰਾਂ ਡਾ: ਫੌਜਾ ਸਿੰਘ ਬਾਜਵਾ ਅਤੇ ਸ੍ਰੀ ਐਸ.ਐਸ. ਆਹਲੂਵਾਲੀਆ 
ਅਤੇ ਸ. ਜੋਗਿੰਦਰ ਸਿੰਘ ਵੱਲੋਂ ਲਿਖੀਆਂ ਪੁਸਤਕਾਂ ਵਿਚ ਨਾਮਧਾਰੀ ਲਹਿਰ ਨੂੰ ਦੇਸ਼ ਭਗਤੀ ਦੇ ਪ੍ਰਸੰਗ ਵਿਚ ਪੇਸੁ ਕੀਤਾ ਗਿਆ ਉਹਨਾਂ ਨੇ ਇਸ 
ਲਹਿਰ ਨੂੰ ਅੰਗਰੇਜ਼ੀ ਰਾਜ ਦੇ ਖਿਲਾਫ ਬਗਾਵਤ ਦੇ ਪ੍ਰਸੰਗ ਵਿਚ ਪੇਸੁ ਕੀਤਾ ਹੈ । ਬੇਸੁੱਕ ਗਿਆਨੀ ਨਾਹਰ ਸਿੰਘ ਤੇ ਕ੍ਰਿਪਾਲ ਸਿੰਘ ਨੇ ਵੀ ਇਸ 
ਲਹਿਰ ਨੂੰ ਅੰਗਰੇਜ਼ੀ ਰਾਜ ਦੇ ਖਿਲਾਫ ਬਗਾਵਤ ਵਾਲੀ ਇਕ ਦੇਸ਼ੁ ਭਗਤ ਲਹਿਰ ਦੇ ਤੌਰ ਤੇ ਹੀ ਵਿਚਾਰਿਆ ਪਰ ਨਾਹਰ ਸਿੰਘ ਅਤੇ ਕ੍ਰਿਪਾਲ 
ਸਿੰਘ ਦੀ ਇਸ ਲਹਿਰ ਦੇ ਇਤਿਹਾਸ ਸਬੰਧੀ ਖੋਜ ਨੂੰ ਸਭ ਤੋਂ ਵਡਮੁਲੀ ਦੇਣ ਇਹੀ ਹੈ ਕਿ ਉਹਨਾਂ ਬੜੀ ਮਿਹਨਤ ਅਤੇ ਲਗਨ ਦੇ ਨਾਲ ਇਸ 
ਲਹਿਰ ਸਬੰਧੀ ਅੰਗਰੇਜ਼ੀ ਰਾਜ ਦੇ ਸਾਰੇ ਦਸਤਾਵੇਜ਼ ਇਕੱਤਰ ਕੀਤੇ ਅਤੇ ਉਹਨਾਂ ਨੂੰ ਕਿਤਾਬ ਦੇ ਰੂਪ ਵਿਚ ਛਾਪਿਆ ਜੋ ਕਿ ਇਸ ਲਹਿਰ ਸਬੰਧੀ 
ਅੱਗੇ ਖੋਜ ਕਰਨ ਲਈ ਇਕ ਵਡਮੁਲਾ ਸੋਮਾ ਹਨ । ਪਰ ਇਸ ਸ੍ਰੇਣੀ ਦੇ ਸਾਰੇ ਲੇਖਕਾਂ ਦੀਆਂ ਰਚਨਾਵਾਂ ਆਜ਼ਾਦੀ ਤੋਂ ਬਾਅਦ ਦੀਆਂ ਹਨ ਇਸ 
ਕਰਕੇ ਉਹਨਾਂ ਉਤੇ ਉਸ ਸਮੇ ਦੀ ਮੋਹਰ ਸਪਸੁਟ ਨਜ਼ਰ ਆਉਂਦੀ ਹੈ । 
ਚੌਥੀ ਸ਼੍ਰੇਣੀ ਵਿਚ ਕੀਂਝ ਆਧੁਨਿਕ ਵਿਦਵਾਨਾਂ ਮੈਕਲਾਇਡ (੧/141/61260) ਅਤੇ ਹਰਜੋਤ ਉਬਰਾਏ ( 14;੦( 06901) ਨੇ ਇਸ 
ਲਹਿਰ ਦੀ ਸਿਧਾਂਤਕ ਵਿਆਖਿਆ ਕਰਨ ਦੀ ਕੋਸਿ੍‌ਸ਼ ਕੀਤੀ । 

ਮੈਕਲਾਇਡ (212੦0) ਨੇ ਇਸ ਲਹਿਰ ਨੂੰ ਸਮਝਣ ਲਈ ਪੌਂਛਮ ਵਿਚ ਬਸਤੀਵਾਦੀ ਵਿਰੋਧੀ ਲਹਿਰਾਂ ਨੂੰ ਸਮਝਣ ਲਈ ਵਰਤੇ 
ਜਾਂਦੇ ਮਾਡਲ (0111ਟ0.0100500) ਦੇ ਨੁਕਤਾ ਨਜ਼ਰ ਤੋਂ ਵਿਆਖਿਆ ਕਰਨ ਦੀ ਕੋਸਿਸੁ ਕੀਤੀ ਹੈ 141111.੧੩॥੩॥ ਦਾ ਮਾਡਲ 
ਬੁਨਿਆਦੀ ਤੌਰ ਤੇ ਇਸਾਈ ਧਰਮ ਵਿਚ ਹਜ਼ਾਰ ਸਾਲਾਂ ਚੱਕਰ ਨਾਲ ਸਬੰਧਤ ਹੈ ਜਿਸ ਅਨੁਸਾਰ ਇਕ ਹਜ਼ਾਰ ਸਾਲ ਬਾਅਦ ਐਸੀ 
ਯੁਗਪਲਟਾਊ ਤਬਦੀਲੀ ਆਉਂਦੀ ਹੈ ਕਿ ਸਭ ਕੁਝ ਤਹਿਸ ਨਹਿਸ ਹੋ ਜਾਦਾ ਹੈ ਅਤੇ ਨਵੇਂ ਸਿਰੇ ਤੋ ਸਿਰਜਣਾ ਹੁੰਦੀ ਹੈ । ਇਸ ਮਾਡਲ ਨੂੰ 
ਆਧਾਰ ਬਣਾ ਕੇ ਕੁਝ ਵਿਦਵਾਨਾਂ ਵਲੋਂ ਬਸਤੀਵਾਦੀ ਵਿਰੋਧੀ ਲਹਿਰਾਂ ਦਾ ਵਿਸੁਲੇਸੁਣ ਅਤੇ ਵਿਆਖਿਆ ਕੀਤੀ ਗਈ ਹੈ । ਮੈਕਲਾਇਡ 
ਅਨੁਸਾਰ ਨਾਮਧਾਰੀ ਲਹਿਰ ਵੀ ਉਹਨਾਂ ਲਹਿਰਾਂ ਨਾਲ ਮੇਲ ਖਾਂਦੀ ਹੈ ਜੋ ਬਸਤੀਵਾਦ ਦਾ ਸ਼ਿਕਾਰ ਹੋਏ ਅਜਿਹੇ ਸਮਾਜਕ ਗਰੁਪਾਂ ਵਲੋਂ 
ਚਲਾਈਆਂ ਜਾਂਦੀਆਂ ਹਨ ਜਿਹਨਾਂ ਦਾ ਸਭ ਕੁਝ ਬਸਤੀਵਾਦੀਆਂ ਦੁਆਰਾ ਲੁਟਿਆ ਰਿਆ ਹੁੰਦਾ ਹੈ ਅਤੇ ਉਹ ਅਜਿਹੀਆਂ ਲਹਿਰਾਂ ਰਾਹੀਂ 
ਇਸ ਖੁੱਸੀ ਹੋਈ ਸ਼ਾਨ ਨੂੰ ਪ੍ਰੀਤਾਕਤਮਕ ਤੌਰ ਤੇ ਮੁੜ ਪ੍ਰਾਪਤ ਕਰਨ ਦੀ ਕੋਸਿਸੁ ਠੀਕ ਹੈ ਪਰ ਨਾਮਧਾਰੀ ਲਹਿਰ ਦਾ ਰਹੱਸ ਇਸ ਮਾਡਲ ਰਾਹੀਂ 
ਉਜਾਗਰ ਨਹੀਂ ਹੁੰਦਾ ਕਿਓਂਕਿ ਇਹ ਲਹਿਰ ਇਕ ਹੋਰ ਇਤਿਹਾਸਕ ਅਤੇ ਸਭਿਆਚਾਰਕ ਸੰਦਰਭ ਵਿਚ ਉਭਰੀ ਸੀ । ਬਸਤੀਵਾਦ ਦੀ 
ਵਿਰੋਧਤਾ ਤੋਂ ਇਲਾਵਾ ਜਿਸਦੀ ਪਿਠ ਭੂਮੀ ਵਿਚ ਨਾ ਸਿਰਫ ਸਿਖ ਧਰਮ ਸਗੋਂ ਸੁਮੁਚੀ ਭਾਰਤੀ ਆਤਮਿਕ ਪਰੰਪਰਾ ਅਤੇ ਸੂਫੀਆਂ ਦੀ ਰੂਹਾਨੀ 
ਪਰੰਪਰਾ ਦਾ ਵੀ ਯੋਗਦਾਨ ਹੇ । ਬਸਤੀਵਾਦ ਵਿਰੋਧੀ ਹੋਣਾ ਇਸਦਾ ਇਕ ਪੱਖ ਹੈ, ਇਸਦੀ ਸਮੁੱਚਤਾ ਨਹੀਂ । ਇਸ ਲਈ ਇਸਨੂੰ ਕੁਝ 
ਕਬੀਲਿਆਂ ਦੀਆਂ ੮੩੦ ੦01 ਵਰਗੀਆਂ 1:11161187180. ਲਹਿਰਾਂ ਦੇ ਪੈਮਾਨੇ ਨਾਲ ਮਾਪਣਾ ਆਪਣੇ ਆਪ ਵਿਚ ਹੀ ਇਕ ਬੇ 
ਇਨਸਾਵੀ ਹੈ । 
ਹਰਜੋਤ ਉਬਰਾਏ (180੦4 09੦;੦)) ਨੇ ਸੈਕਲਾਇਤ ਦੇ ਹੀ ਮਾਡਲ ਤੇ ਕੰਮ ਕਰਦਿਆਂ ਇਸਨੂੰ ਸਿੱਖਾਂ ਅੰਦਰ ਭਾਈ ਦੀ ਪਰੰਪਰਾ ਨਾਲ 

ਜੋੜਦਿਆਂ ਇਕ ਪਾਸੇ ਨਾਮਧਾਰੀ ਆਗੂ ਰਾਮ ਸਿੰਘ ਦਾ ਸਥਾਨ ਭਾਈ ਪਰੰਪਰਾ ਵਿਚ ਨਿਸੁਚਤ ਕਰਨ ਅਤੇ ਦੂਸਰੇ ਪਾਸੇ, ਕੂਕਿਆਂ ਦੀ ਸ਼ਹਾਦਤ 
ਦੇ ਰਹੱਸ ਨੂੰ ਉਹਨਾਂ ਵਲੋਂ ਸਿਰਜੇ ਪਵਿੱਤਰ ਆਤਮਿਕ ਬ੍ਰਹਿਮੰਡ ਅਤੇ ਉਸ ਵਿਚ ਸ਼ਾਮਿਲ ਰੂਹਾਨੀ ਭਾਈਚਾਰੇ ਦੇ ਸੰਦਰਭ ਵਿਚ ਹਮਦਰਦੀ ਨਾਲ 
ਸਮਝਣ ਦੀ ਕੋਸਿਸੁ ਕੀਤੀ ਹੈ । ਪਰ ਉਹਨਾਂ ਦੀ ਸੁਹਿਰਦ ਕੋਸਿਸ ਦੇ ਬਾਵਜੂਦ ਰਹੱਸ ਹੋਰ ਰਹੱਸਮਈ ਹੋ ਗਿਆ ਹੈ । 

ਉਪਰੋਕਤ ਸਾਰੀਆਂ ਹੀ ਇਤਿਹਾਸਕਾਰੀ ਦੀਆਂ ਕੋਸ਼ਿਸ਼ਾਂ ਸੁਲਾਘਾਯੋਗ ਯਤਨ ਹਨ ਕਿਉਂਕਿ ਇਹਨਾਂ ਨੇ ਇਕ ਅਣਗੌਲੀ ਲਹਿਰ ਨੂੰ 
ਖੋਜਣ ਦਾ ਯਤਨ ਕੀਤਾ ਹੈ । ਪਰ ਨਾਮਧਾਰੀ ਲਹਿਰ ਨੂੰ ਸਮਝਣ ਲਈ ਹੋਰ ਗਹਿਰ ਗੰਭੀਰ ਅਤੇ ਵਿਆਪਕ ਯਤਨਾਂ ਦੀ ਜਰੂਰਤ ਹੈ । 
ਦਰਅਸਲ ਨਾਮਧਾਰੀ ਲਹਿਰ ਨੂੰ ਅਕਸਰ ਇਕ ਖਾਸ ਮਾਡਲ ਵਿਚ ਫਿੱਟ ਕਰਨ ਜਾਂ ਇਸਦੇ ਇਕ ਪੱਖ ਨੂੰ ਹੀ ਉਜਾਗਰ ਕਰਨ ਦੇ ਯਤਨ ਕੀਤੇ 
ਜਾਂਦੇ ਰਹੇ ਹਨ । ਬਹੁਤੇ ਵਿਦਵਾਨਾਂ ਨੇ ਇਸ ਲਹਿਰ ਨੂੰ ਦੇਸ਼ ਭਗਤੀ ਜਾਂ ਆਜ਼ਾਦੀ ਦੀ ਲੜਾਈ ਦੇ ਪ੍ਰਸੰਗ ਵਿਚ ਦੇਖਣ ਦੀ ਕੋਸਿਸ ਕੀਤੀ ਹੈ । 
ਇਸ ਲਹਿਰ ਦੀ ਪੰਜਾਬ ਦੇ ਇਤਿਹਾਸ ਵਿਚ ਇਕ ਵਿਸ੍ੇਸੁ ਥਾਂ ਏਸ ਕਰਕੇ ਬਣ ਜਾਂਦੀ ਹੈ ਕਿ ਇਹ ਪੁਰਾਣੇ ਮਧਯੁਗੀ ਪੰਜਾਬ ਅਤੇ ਆਧੁਨਿਕ 
ਪੰਜਾਬ ਵਿਚ ਤਬਦੀਲੀ ਦੇ ਮੋੜ ਉਪਰ ਉਭਰੀ, ਪਰ ਸਾਰੇ ਵਿਦਵਾਨ ਜਿਹਨਾਂ ਨੇ ਇਸ ਸਬੰਧੀ ਲਿਖਿਆ ਉਹ ਇਕ ਖਾਸ ਸਮਾਜਕ ਅਤੇ 
ਇਤਿਹਾਸਕ ਹਾਲਾਤ ਦੀ ਪੈਦਾਵਾਰ ਸਨ ਅਤੇ ਹਨ । ਇਸ ਕਰਕੇ ਇਸਨੂੰ ਸਮਝਣ ਸਮਟਾਉਣ ਦੇ ਵਿਚਾਰ ਪ੍ਰਬੰਧਾਂ ਉਪਰ ਬਸਤੀਵਾਦੀ 
ਵਿਦਵਤਾ ਦੀ ਅਮਿਟ ਛਾਪ ਹੈ । ਇਸ ਲਹਿਰ ਦੀ ਵਿਆਪਕਤਾ ਅਤੇ ਜਟਿਲਤਾ ਇਹਨਾਂ ਵਿਚਾਰ ਦੇ ਗੇੜ ਵਿਚ ਨਹੀਂ ਆਉਂਦੀ । 

ਜੋ ਦੁਬਿਧਾ ਇਹ ਲਹਿਰ ਸਮਝਣ ਵਿਚ ਅੱਜ ਦੇ ਵਿਦਵਾਨਾਂ ਨੰ ਪਰੇਸ਼ਾਨ ਕਰ ਰਹੀ ਹੈ ਇਹੋ ਦੁਬਿਧਾ ਉਸ ਸਮੇਂ ਦੇ ਅੰਗਰੇਜ਼ ਹਾਕਮਾਂ ਨੂੰ 
ਵੀ ਤੰਗ ਕਰ ਰਹੀ ਸੀ । ਉਸ ਸਮੇ ਦਸਤਾਵੇਜਾਂ ਵਿਚੋਂ ਜੋ ਕਿ ਵੱਖ ਵੱਖ ਅਫਸਰਾਂ ਦੀਆਂ ਰੀਪੋਰਟਾਂ ਅਤੇ ਟਿੱਪਣੀਆਂ ਦੇ ਰੂਪ ਵਿਚ ਮਿਲਦੇ ਹਨ, 
ਇਹ ਤੱਥ ਸਭ ਤੋਂ ਵੱਧ ਸਪਸੁਟ ਰੂਪ ਵਿਚ ਉਭਰ ਕੇ ਸਾਹਮਣੇ ਆਉਂਦਾ ਹੈ ਕਿ ਅੰਗਰੇਜ਼ ਅਫਸਰ ਅਤੇ ਹਾਕਮ ਇਸ ਗੱਲ ਤੋਂ ਪਰੇਸ਼ਾਨ ਸਨ 
ਕਿ ਇਹ ਲਹਿਰ ਸਿਰਫ ਇਕ ਧਾਰਮਿਕ ਲਹਿਰ ਹੈ ? ਜਾਂ ਇਹ ਇਕ ਸਿਆਸੀ ਲਹਿਰ ਹੈ ? ਜਾਂ ਇਹ ਇਕ ਸਮਾਜ ਸੁਧਾਰ ਦੀ ਲਹਿਰ ਹੈ ? 
ਜਾਂ ਫਿਰ ਮੁਕੰਮਲ ਬਗਾਵਤ ਹੈ । 

ਇਹ ਸਵਾਲ ਅੱਜ ਵੀ ਜਿਉਂ ਦਾ ਤਿਉਂ 101੦0 ਅਤੇ ਹੋਰ ਵਿਦਵਾਨਾਂ ਨੂੰ ਪ੍ਰੇਸ਼ਾਨ ਕਰ ਰਿਹਾ ਹੈ ਕਿ ਆਖਿਰ ਇਸ ਲਹਿਰ ਦਾ ਮੁਖ 
ਮੁੱਦਾ ਕੀ ਸੀ ਅਤੇ ਇਸਦਾ ਮੁਖ ਖਾਸਾ ਕੀ ਸੀ ? ਇਸਨੂੰ ਕਿਸ ਤਰੀਕੇ ਨਾਲ ਸ੍ਰੇਣੀਬੱਧ ਕੀਤਾ ਜਾਵੇ । ਮੌਜੂਦਾ ਲੇਖਕ ਦਾ ਵੀ ਇਸਨੂੰ ਵਿਆਪਕ 
ਸਮਾਜ ਵਿਗਿਆਨਕ ਪ੍ਰਸੰਗ ਵਿਚ ਦੇਖਿਆ ਜਾਵੇ ਤਾਂ ਇਸ ਪ੍ਰਤੀ ਸਾਡੀ ਸਮਝ ਹੋਰ ਸਪੱਸੁਟ ਅਤੇ ਗਹਿਰੀ ਜ਼ਰੂਰ ਹੋ ਸਕਦੀ ਹੈ । 

ਪ੍ਰਿਸ਼ਠਭੂਮੀ 

ਰਣਜੀਤ ਸਿੰਘ ਦਾ ਕਾਲ ਜਿਥੇ ਪੰਜਾਬੀਆਂ ਅਤੇ ਖਾਸ ਕਰ ਸਿੱਖਾਂ ਦੀ ਹਰ ਪਾਸੇ ਚੜ੍ਹਤ ਦਾ ਸਮਾਂ ਸੀ ਉਥੇ ਉਸ ਵਿਚ ਕਈ ਖਾਮੀਆਂ ਵੀ ਸਨ 
ਜੋ ਸਮਾਂ ਪਾ ਕੇ ਹੋਰ ਵੀ ਜੋਰ ਫੜ ਗਈਆਂ । ਉਸਦੇ ਰਾਜ ਕਾਲ ਵਿਚ ਸਿਖ ਧਰਮ ਇਕ ਸਥਾਪਤੀ ਵਿਰੋਧੀ ਧਰਮ ਤੋਂ ਰਾਜ ਧਰਮ ਵਿਚ ਤਬਦੀਲ 
ਹੋਇਆ ਜਿਸ ਨਾਲ ਇਸ ਵਿਚ ਕਈ ਕੁਰੀਤੀਆਂ ਵੀ ਆਈਆਂ । ਜਿਸ ਤਰ੍ਹਾਂ ਆਮ ਤੌਰ ਤੇ ਕਿਸੇ ਧਰਮ ਨੂੰ ਹਾਕਮਾਂ ਵੱਲੋਂ ਅਪਣਾਏ ਜਾਣ ਤੇ 
ਉਸਦੀ ਸੰਸਥਾਗਤ ਤਰੱਕੀ ਤਾਂ ਹੁੰਦੀ ਹੈ ਉਥੇ ਹੀ ਉਸਦਾ ਆਤਮਿਕ ਨਿਘਾਰ ਵੀ ਸ਼ੁਰੂ ਹੋ ਜਾਂਦਾ ਹੈ । ਅਜਿਹੀਆਂ ਅਨੇਕਾਂ ਇਤਿਹਾਸਕ 
ਗਵਾਹੀਆਂ ਮਿਲਦੀਆਂ ਹਨ ਜਿਹਨਾਂ ਤੋਂ ਇਹ ਸਾਬਤ ਹੋ ਜਾਂਦਾ ਹੈ ਕੇ ਰਣਜੀਤ ਸਿੰਘ ਦੇ ਰਾਜ ਸਮੇ ਕੁਝ ਸਮਕਾਲੀ ਸਿੱਖ ਵੀ ਸਿੱਖ ਧਰਮ ਵਿਚ 
ਆ ਰਹੀਆਂ ਤਬਦੀਲੀਆਂ ਤੋਂ ਖੁਸ਼ ਨਹੀਂ ਸਨ । 

ਰਣਜੀਤ ਸਿੰਘ ਦੀ ਮੌਤ ਤੋਂ ਬਾਅਦ ਉਸਦੇ ਵਾਰਸਾਂ ਦਰਮਿਆਨ ਹੋਈ ਆਪਸੀ ਖਾਨਾਜੰਗੀ ਨੇ ਤਾਂ ਇਸ ਸਮੇ ਦੌਰਾਨ ਹੋਏ ਨੈਤਿਕ 
ਨਿਘਾਰ ਨੂੰ ਜਗ ਜਾਹਰ ਕਰ ਦਿਤਾ । ਸੱਤਾ ਦੀ ਅੰਨ੍ਹੀ ਭੁਖ, ਮੌਕਾਪਰਸਤੀ, ਆਪਸੀ ਕਤਲੋਂ ਗਾਰਤ ਅਤੇ ਬਹੂਤ ਸਾਰੇ ਆਗੂਆਂ ਵਲੋਂ ਕੀਤੀਆਂ 
ਸਾਜਿਸ਼ਾਂ ਅਤੇ ਗਦਾਰੀਆਂ ਐਸੀਆਂ ਮੂੰਹ ਬੋਲਦੀਆਂ ਮਿਸਾਲਾਂ ਹਨ ਜੋ ਉਸ ਸਮੇ ਦੇ ਨੈਤਿਕ ਨਿਘਾਰ ਦੀ ਨਿਸ਼ਾਨਦੇਹੀ ਕਰਦੀਆਂ ਹਨ। ਇਸ 
ਵਿਚ ਕੋਈ ਸੁੱਕ ਨਹੀਂ ਕਿ ਬਹੁਤੇ ਲੋਕ ਸਿਖ ਰਾਜ ਦੀ ਅਧੋਗਤੀ ਦਾ ਕਾਰਨ ਨੈਤਿਕ ਗਿਰਾਵਟ ਨੂੰ ਸਮਝਣ ਲਗ ਪਏ ਸਨ । ਜਦੋਂ 1850 ਵਿਚ 
ਅੰਗਰੇਜ਼ਾਂ ਨੇ ਪੰਜਾਬ ਉਪਰ ਕਬਜਾ ਕੀਤਾ ਤਾਂ ਇਹ ਵਿਚਾਰ ਬਹੁਤ ਸਾਰੇ ਪੰਜਾਬੀਆਂ ਦੇ ਮਨ ਵਿਚ ਘਰ ਕਰ ਚੁਕਿਆ ਸੀ । 

ਸਰਦਾਰ ਖਾਲਸਾ/ਸੰਤ ਖਾਲਸਾ __ 

ਇਹ ਅਜਿਹਾ ਬੇਵਿਸੁਵਾਸੀ ਅਤੇ ਬੇਪਰਤੀਤੀ ਸਮਾਂ ਸੀ ਜਦੋਂ ਹੁਜਰੋਂ ਦੇ ਇਲਾਕੇ ਵਿਚ ਧਾਰਮਿਕ ਅਤੇ ਆਤਮਿਕ ਸ਼ੁਧਤਾ ਦੀ ਨਾਮਧਾਰੀ ਲਹਿਰ 
ਦੇ ਪ੍ਰਮੁਖ ਬਾਬਾ ਬਾਲਕ ਸਿੰਘ ਜੀ ਨੇ ਅਪਣਾ ਉਤਰ ਅਧਿਕਾਰੀ ਬਾਬਾ ਰਾਮ ਸਿੰਘ ਜੀ ਨੂੰ ਬਣਾਇਆ । ਅੰਗਰੇਜ ਬਾਕੀ ਹਿੰਦੋਸਤਾਨ ਤੋਂ ਬੜੀ 
ਦੇਰ ਤੋਂ ਰਾਜ ਕਰ ਰਹੇ ਸਨ ਅਤੇ ਉਹਨਾਂ ਨੇ ਪੰਜਾਬ ਨੂੰ 1850 ਵਿਚ ਜਿੱਤ ਕੇ ਆਪਣਾ ਸੰਪੂਰਨ ਰਾਜ ਕਾਇਮ ਕੀਤਾ ਸੀ ਸੀ ਕਿ 1857 ਵਿਚ 
ਬਾਕੀ ਹਿੰਦੋਸਤਾਨ ਵਿਚ ਬਗਾਵਤ ਫੈਲ ਗਈ । 

ਇਧਰ ਉਹ ਸਿੱਖ ਫੌਜ ਨੂੰ ਪੂਰੀ ਤਰਾਂ ਬਰਬਾਦ ਕਰਕੇ ਸਿਖ ਅਤੇ ਹੋਰ ਪੰਜਾਬੀ ਸਰਦਾਰਾਂ ਨੂੰ ਆਪਣੇ ਪੂਰੀ ਤਰਾਂ ਵਫਾਦਾਰ ਬਣਾਉਣ 
ਵਿਚ ਜੁਟੇ ਹੋਏ ਸਨ ਜਦੋਂ ਨਾਮਧਾਰੀਆਂ ਦੀ ਬਾਬਾ ਰਾਮ ਸਿੰਘ ਨੇ ਵਾਗਡੋਰ ਸੰਭਾਲੀ ਅਤੇ ਪੰਜਾਬ ਦੇ ਇਤਿਹਾਸ ਨੇ ਇਕ ਨਵੀਂ ਕਰਵਟ ਲਈ । 
ਇਹਨਾਂ ਸਮਿਆਂ ਵਿਚ ਹੀ ਨਾਮਧਾਰੀ ਲਹਿਰ ਦਾ ਮੁੱਖ ਕੇਂਦਰ ਹੁਜਰੋ ਤੋਂ ਬਦਲਕੇ ਭੈਣੀ ਸਾਹਿਬ ਬਣ ਗਿਆ ਜੋ ਕਿ ਰਾਮ ਸਿੰਘ ਦਾ ਜੱਦੀ ਪਿੰਡ 
ਸੀ । ਮੁਢਲੇ ਤੌਰ ਤੇ ਸਤਿਗੁਰੂ ਰਾਮ ਸਿੰਘ ਨੇ ਉਸ ਸਮੇਂ ਦੇ ਪਰਚਲਤ ਸਿੱਖ ਰੂਪ ਜੋ ਕਿ ਸਿਆਸੀ ਸਤਾ ਵਿਚ ਰੁਚੀ ਰੱਖਣ ਵਾਲਾ ਸਰਦਾਰ 
ਖਾਲਸਾ ਰੂਪ ਸੀ, ਨੂੰ ਰੂਹਾਨੀ ਸੱਤਾ ਕਾਇਮ ਕਰਨ ਵਾਲਾ ਸੰਤ ਖਾਲਸਾ ਬਣਾਉਣ ਦਾ ਬੀੜਾ ਚੁਕਿਆ । ਉਸਨੇ ਉਸ ਸਮੇ ਦੇ ਪਰਚਲਤ ਸਿੱਖ 
ਸਰੂਪ ਜੋ ਕਿ ਮੁਖ ਤੌਰ ਤੇ ਨਿਹੰਗ ਜਾਂ ਅਕਾਲੀ ਰੂਪ ਸੀ ਵਿਚ ਸੰਪੂਰਨ ਤਬਦੀਲੀ ਕਰਨ ਦਾ ਫੈਸਲਾ ਕੀਤਾ । ਇਸ ਨਵੇਂ ਖਾਲਜੇ ਦੇ ਪਹਿਰਾਵੇ 
ਖਾਣ ਪੀਣ, ਬੋਲਚਾਲ ਅਤੇ ਰੀਤੀ ਰਿਵਾਜ਼ ਤੱਕ ਉਸਨੇ ਸਾਰੇ ਪੱਖਾਂ ਦੀ ਮੁੜ ਸਿਰਜਣਾ ਕੀਤੀ । 


ਬਸਤੀਵਾਦ ਦਾ ਵਿਰੋਧ 

ਲੁਧਿਆਣਾ ਅੰਗਰੇਜ਼ੀ ਸਰਕਾਰ ਦੀ ਮੁੱਖ ਕੇਂਦਰ ਸੀ ਇਥੋਂ ਹੀ ਉਹਨਾਂ ਨੇ 1836 ਵਿਚ ਆਪਣਾ ਛਾਪਾਖਾਨਾ ਲਗਾ ਕੇ ਮਿਸੁਨਰੀ ਕੰਮ ਸ਼ੁਰੂ ਦਿਤਾ 
ਸੀ । ਨਾਮਧਾਰੀ ਲਹਿਰ ਦਾ ਕੇਂਦਰ ਭੈਣੀ ਸਾਹਿਬ ਦੇ ਬਣਨ ਨਾਲ , ਦੋਵੇਂ ਧਿਰਾਂ ਵਿਚ ਸਿੱਧਾ ਜਾਂ ਅਸਿੱਧਾ ਸੰਵਾਦ ਹੋਣਾ ਲਾਜ਼ਮੀ ਸੀ । ਨਾਮਧਾਰੀ 
ਲਹਿਰ ਲਈ ਇਹ ਸੰਵਾਦ ਤਿਕੋਨਾ ਸੀ, ਇਕ ਪਾਸੇ ਇਹ ਲਹਿਰ ਰਣਜੀਤ ਸਿੰਘ ਦੇ ਰਾਜਕਾਲ ਵਿਚ ਬਿਗੜੇ ਖਾਲਸਾ ਰੂਪ ਨਾਲ ਸੰਵਾਦ 
ਰਚਦਿਆਂ ਇਕ ਨਵਾਂ ਆਤਮਿਕ ਸੰਸਾਰ ਸਿਰਜ ਰਹੀ ਸੀ । ਪਰ ਇਸ ਸਾਰੇ ਕੁਝ ਦੇ ਬਾਵਜੂਦ ਇਸ ਲਹਿਰ ਦਾ ਮੁੱਖ ਜੋਰ ਆਤਮਿਕ ਸ਼ੁਧੀ, 
ਸਮਾਜ ਸੁਧਾਰ ਅਤੇ ਭਾਰਤੀ ਅਤੇ ਪੰਜਾਬੀ ਰੂਹਾਨੀ ਪਰੰਪਰਾ ਦੀ ਮੁੜ ਸੁਰਜੀਤੀ ਉਪਰ ਸੀ । ਇਥੇ ਇਹ ਵੀ ਵਰਣਨਯੋਗ ਹੈ ਪੰਜਾਬ ਦੇ ਰਜਵਾੜੇ 
ਅਤੇ ਸਰਦਾਰ ਸਭ ਤੋਂ ਪਹਿਲਾਂ ਅੰਗਰੇਜ਼ਾਂ ਦੇ ਹਮਾਇਤੀ ਬਣ ਗਏ ਸਨ ਅਤੇ ਨਾਮਧਾਰੀ ਲਹਿਰ ਨਾਲ ਉਹਨਾਂ ਦਾ ਸ਼ੁਰੂ ਤੋਂ ਹੀ ਵਿਰੋਧ ਵਾਲਾ 
ਰਿਸਤਾ ਬਣ ਗਿਆ ਸੀ ।ਨਾਮਧਾਰੀਆਂ ਦੀ ਨਜ਼ਰ ਵਿਚ ਇਹ ਲੋਕ ਹੀ ਪੰਜਾਬੀਆਂ ਦੇ ਨੈਤਿਕ ਪਤਨ, ਸਮਾਜਿਕ ਅਤੇ ਭਾਈਚਾਰਕ ਮੰਦਹਾਲੀ 
ਲਈ ਜ਼ਿੰਮੇਵਾਰੀ ਸਨ । 

ਸਮੁੱਚੇ ਤੌਰ ਤੇ ਪੰਜਾਬ ਵਿਚ ਅੰਗਰੇਜ਼ਾਂ ਦੀ ਆਮਦ ਅਰਥਾਤ ਬਸਤੀਵਾਦ ਦੀ ਸਥਾਪਨਾ ਨੂੰ ਸਮਝਛਣ ਲਈ ਵੱਖ ਵੱਖ ਕਿਸਮ ਦੇ 
ਪ੍ਰਤੀਕਰਮਾਂ ਵਜੋਂ ਉਠੀਆਂ ਲਹਿਰਾਂ ਦਾ ਪ੍ਰਸੰਗ ਕਾਫੀ ਮਹੱਤਵਪੂਰਨ ਹੈ । ਮਿਸਾਲ ਦੇ ਤੌਰ ਤੇ ਬਾਅਦ ਵਿਚ ਵੱਖ ਵੱਖ ਧਾਰਮਿਕ ਲਹਿਰਾਂ ਹਿੰਦੂ 
ਧਰਮ (ਆਰੀਆਂ ਸਮਾਜ) ਸਿੱਖ ਧਰਮ (ਸਿੰਘ ਸਭਾ) ਤੇ ਇਸਲਾਮ ਵਿਚ ਉਠੀਆਂ ਨੂੰ ਸਮਝਣਾ ਸੌਖਾ ਹੈ । ਇਹ ਮੁੱਖ ਤੌਰ ਤੇ ਆਪਣੇ ਧਰਮ 
ਸੁਧਾਰ ਕੇ ਅੰਗਰੇਜ਼ਾਂ ਨੂੰ ਮੇਚਦਾ ਜਾਂ ਉਹਨਾਂ ਨੂੰ ਜਚਣਹਾਰਾ ਬਣਾਉਣ ਦੀਆਂ ਲਹਿਰਾਂ ਸਨ ਜਿਹਨੂੰ ਅੰਗਰੇਜ਼ੀ ਪੜ੍ਹੀ ਲਿਖੀ ਮਿਡਲ ਕਲਾਸ ਨੇ 
ਸਮਾਜਿਕ ਆਧਾਰ ਮੁਹੱਈਆ ਕੀਤਾ ਸੀ । 

ਦੂਸਰੀ ਕਿਸਮ ਦੀਆਂ ਲਹਿਰਾਂ ਜੋ ਧਾਰਮਿਕ ਕੱਂਟੜਵਾਦ ਦੇ ਆਧਾਰ ਤੇ ਧਾਰਮਿਕ ਮੁੜ ਸੁਰਜੀਤੀ (੧੪੪1੯11800) ਦੀਆਂ ਲਹਿਰਾਂ ਸਨ 
ਉਹ ਭੂਤ ਕਾਲ ਦੇ ਕਿਸੇ ਖਿਆਲੀ ਸੁਨਹਿਰੀ ਯੁਗ ਦੀ ਕਲਪਨਾ ਦੇ ਆਧਾਰ ਤੇ ਬਸਤੀਵਾਦ ਦਾ ਵਿਰੋਧ ਕਰ ਰਹੀਆਂ ਸਨ ਇਹਨਾਂ ਦਾ 
ਸਮਾਜਿਕ ਆਧਾਰ ਜ਼ਿਆਦਾਤਰ ਧਾਰਮਿਕ ਪੁਜਾਰੀਆਂ ਜਾਂ ਜਗੀਰਦਾਰੀ ਅਤੇ ਰਜਵਾੜਾਸ਼ਾਹੀ ਲੋਕਾਂ ਵਿਚ ਸੀ । 

__ ਨਾਮਧਾਰੀ ਲਹਿਰ ਇਕ ਤਾਂ ਸਭ ਤੋਂ ਪਹਿਲੀ ਲਹਿਰ ਸੀ ਦੂਸਰੇ ਇਹ ਇਹਨਾਂ ਸਭਨਾਂ ਲਹਿਰਾਂ ਤੋਂ ਇਸ ਕਰਕੇ ਵੱਖਰੀ ਸੀ ਕਿ ਇਕ 
ਸਰਬ ਵਿਆਪਕ ਰੂਹਾਨੀ ਇਨਕਲਾਬ ਦੀ ਚੇਤਨਾ ਜਗਾਈ । ਇਸਦਾ ਮੁੱਖ ਆਧਾਰ ਰੂਹਾਨੀ ਮੁੜ ਸੁਰਜੀਤੀ ਸੀ ਅਤੇ ਇਹ ਇਸ ਵਿਸਵਾਸ 
ਉਪਰ ਅਧਾਰਤ ਸੀ ਕਿ ਪੰਜਾਬੀ ਸਮਾਂਜ ਉਸ ਸਮੇ ਇਕ ਗਹਿਰੇ ਸਰਬਪੱਖੀ ਨਿਖਾਰ ਵਿਚੋਂ ਗੁਜ਼ਰ ਰਿਹਾ ਸੀ'। ਇਹ ਸਿੱਖ ਰਾਜ ਦੇ ਪਤਨ ਅਤੇ 
ਸਮੁਰੇ ਸਮਾਜਕ ਸਭਿਆਚਾਰਕ ਸੰਕਟ ਨੂੰ ਨੈਤਿਕ ਅਤੇ ਆਤਮਿਕ ਨਿਰਬਲਤਾ ਨਾਲ ਜੋੜ ਕੇ ਦੇਖਦੀ ਸੀ । ਬੇਸੁੱਕ ਇਹ ਲਹਿਰ ਮੁੱਖ ਰੂਪ ਵਿਚ 
ਸਿੱਖ ਪਰੰਪਰਾ ਵਿਚ ਸਥਿਤ ਸੀ ਪਰ ਇਸਦਾ ਬੌਧਿਕ ਅਤੇ ਆਤਮਿਕ ਪ੍ਰਸੰਗ ਸਮੁਚੀ ਭਾਰਤੀ ਆਤਮਿਕ ਪਰੰਪਰਾ ਦਾ ਪ੍ਰਸੰਗ ਸੀ । ਜਿਸਦੀ 
ਬੁਨਿਆਦ ਆਤਮਿਕ ਜਾਂ ਰੂਹਾਨੀ ਸ਼ੁਧਤਾ ਤੋਂ ਸ਼ੁਰੂ ਹੋ ਕੇ ਸਮਾਜਕ ਸਭਿਆਚਾਰਕ ਅਤੇ ਸੁਰੀਰਕ ਸ਼ੁਧਤਾ ਨੂੰ ਆਪਣੇ ਆਪ ਵਿਚ ਸਮਾ ਲੈਂਦੀ ਸੀ । 
ਇਹ ਸਿਆਸੀ ਸੰਕਟ ਨੂੰ ਸਮੁਚੀ ਜਿੰਦਗੀ ਦੇ ਇਕ ਪੱਖ ਵਜੋਂ ਹੀ ਦੇਖਦੀ ਜਾਂਦੀ ਸੀ । ਮਿਸਾਲ ਦੇ ਤੌਰ ਤੇ ਭਾਰਤੀ ਪਰੰਪਰਾ ਵਿਚ ਹਮੇਸ਼ਾ ਰਾਜ 
ਨੂੰ ਧਰਮ ਦੇ ਅਧੀਨ ਰੱਖਣ ਦਾ ਮਾਡਲ ਹੀ ਪਰਵਾਨ ਰਿਹਾ ਹੈ, ਸਮੁਚੀ ਭਾਰਤੀ ਪਰੰਪਰਾ ਵਿਚ ਜਦ ਕਦੇ ਵੀ ਧਰਮ ਨੂੰ ਰਾਜ ਦੇ ਅਧੀਨ ਕੀਤਾ 
ਗਿਆ ਹੈ ਇਹ ਹਮੇਸ਼ਾ ਸੰਕਟ ਅਤੇ ਗਿਰਾਵਟ ਦਾ ਕਾਰਨ ਹੀ ਬਣਿਆ ਹੈ । ਇਹੀ ਮਾਡਲ ਨਾਮਧਾਰੀ ਸਤਿਗੁਰੂ ਰਾਮ ਸਿੰਘ ਨੇ ਮੁੜ ਸੁਰਜੀਤ 
ਕਰਨ ਦੀ ਕੋਸ਼ਿਸ਼ ਕੀਤੀ ਸੀ । 

ਲਹਿਰ ਦਾ ਰੂਪ ਅਤੇ ਤੱਤ 

ਇਸੇ ਕਰਕੇ ਨਾਮਧਾਰੀ ਲਹਿਰ ਮੁੱਖ ਰੂਪ ਵਿਚ ਸਿਆਸੀ ਲਹਿਰ ਨਹੀਂ ਸੀ ਪਰ ਇਹ ਗੈਰ-ਸਿਆਸੀ ਵੀ ਨਹੀਂ ਸੀ । ਇਸ ਲਹਿਰ ਨੇ ਜੋ ਕਿ 
ਬੁਨਿਆਦੀ ਤੌਰ ਤੇ ਰੂਹਾਨੀ ਸ਼ੁਧਤਾ ਦੀ ਲਹਿਰ ਸੀ ਨੇ ਆਪਣੀ ਵਿਆਪਕਤਾ ਵਿਚ ਧਰਮ, ਸਮਾਜ, ਸਭਿਆਚਾਰ ਅਤੇ ਸਿਆਸਤ ਨੂੰ ਵੀ ਸਮਾ 
ਲਿਆ ਸੀ । ਇਹਨਾਂ ਸਾਰੇ ਖੇਤਰਾਂ ਦੇ ਉਸ ਸਮੇਂ ਦੇ ਸਥਾਪਤੀ ਦੇ ਪਹਿਰੇਦਾਰ ਬੇਸੁਕ ਉਹ ਧਰਮ ਦੇ ਖੇਤਰ ਵਿਚ ਪੁਜਾਰੀ ਲੋਕ ਸਨ, ਸਮਾਜ ਅਤੇ 
ਸਭਿਆਚਾਰ ਦੇ ਖੇਤਰ ਵਿਚ ਉੱਚ ਜਾਤਾਂ ਸੁਕਤੀਸੰਪੰਨ ਲੋਕ ਜਾਂ ਸਿਆਸਤ ਦੇ ਖੇਤਰ ਵਿਚ ਅੰਗਰੇਜ਼ਾਂ ਦੇ ਹਮਾਇਤੀ ਰਾਜੇ ਰਜਵਾੜੇ ਸਨ ਜਾਂ ਖੁਦ 
ਹਾਕਮ ਅੰਗਰੇਜ਼ ਸਨ ਬੜੀ ਬੁਰੀ ਤਰ੍ਹਾਂ ਭੈਭੀਤ ਹੋ ਗਏ ਸਨ । ਗਿਆਨੀ ਨਾਹਰ ਸਿੰਘ ਵਲੋਂ ਇਕੱਤਰ ਕੀਤੇ ਦਸਤਾਵੇਜ਼ ਵਾਰ ਵਾਰ ਇਸ ਗੱਲ 
ਦੀ ਗਵਾਹੀ ਕਰਦੇ ਹਨ ਕਿ ਕਿਸ ਤਰ੍ਹਾਂ ਲੋਕਲ ਮਹੱਤਵਪੂਰਨ ਵਿਅਕਤੀ ਇਸ ਲਹਿਰ ਤੋਂ ਭੈਭੀਤ ਅਤੇ ਹੈਰਾਨ ਸਨ । 

ਇਸ ਲਹਿਰ ਦੀ ਜ਼ਿਆਦਾ ਸਰਗਰਮੀ ਜਿਸ ਨੂੰ ਸਿਆਸੀ ਤੌਰ ਤੇ ਖਾੜਕੂ ਸਰਗਰਮੀ ਕਿਹਾ ਜਾ ਸਕਦਾ ਹੈ ਉਹ 186੦ ਤੋਂ 1872 ਤਕ 
(ਲਹਿਰ ਦੇ ਆਗੂ ਸਤਿਗੁਰੂ ਰਾਮ ਸਿੰਘ ਜੀ ਦੀ ਗਿਰਫਤਾਰੀ ਤੱਕ) ਜਿਆਦਾ ਰਹੀ ਸੀ । ਉਸ ਤੋਂ ਬਾਅਦ ਅੰਗਰੇਜ਼ਾਂ ਦੇ ਬੇਇੰਤਹਾ ਜ਼ੁਲਮ ਅਤੇ 
ਦੇਸੀ ਪ੍ਰਭਾਵਸਾਲੀ ਲੋਕਾਂ ਦੇ ਵਿਰੋਧ ਕਾਰਨ ਇਹ ਲਹਿਰ ਮੁੱਖ ਤੌਰ ਤੇ ਧਾਰਮਿਕ ਫਿਰਕੇ ਵਿਚ ਤਬਦੀਲ ਹੋਣ ਦਾ ਇਤਿਹਾਸ ਹੈ । ਇਸ ਦੀ 
ਰਹੱਸਮਈ ਖੂਬਸੂਰਤੀ ਇਸ ਗੱਲ ਵਿਚ ਸਮਾਈ ਹੋਈ ਹੈ ਕਿ ਇਸ ਫਿਰਕੇ ਨੇ ਆਪਣੀ ਬੁਨਿਆਦੀ ਮੌਲਕਿਤਾ ਜਿਉਂ ਦੀ ਤਿਉਂ ਕਾਇਮ ਰੱਖੀ 
ਹੋਈ ਹੈ । 

ਸਥਾਨ ਅਤੇ ਸਮੇਂ ਦੀ ਸੀਮਤਾਈ ਕਾਰਨ, ਹਥਲੇ ਲੇਖ ਵਿਚ ਜ੍ਰਿਆਦਾ ਵਿਸਥਾਰ ਸਹਿਤ ਚਰਚਾ ਨਹੀਂ ਕੀਤੀ ਜਾ ਸਕਦੀ ਪਰ ਇਸ 
ਲਹਿਰ ਦੇ ਕੁਝ ਦਿਸਹੱਦਿਆਂ ਦੀ ਨਿਸਾਨਦੇਹੀ ਜੁਰੂਰ ਕੀਤੀ ਜਾ ਸਕਦੀ ਹੈ ਜੋ ਭਵਿੱਖ ਵਿਚ ਇਸ ਨੂੰ ਸਮਝਣ, ਸਮਝਾਉਣ ਦੀਆਂ ਕੋਸਿਸਾਂ ਵਿਚ 
ਸਹਾਈ ਹੋ ਸਕੇ । 

ਕਿਸੇ ਵੀ ਲਹਿਰ ਦੇ ਸਮਾਜ ਵਿਗਿਆਨਕ ਵਿਸਲੇਸੁਣ ਲਈ ਉਸਦੇ ਸਮਾਜਕ ਆਧਾਰ ਅਤੇ ਸਮਾਜਕ ਪ੍ਰਸੰਗ ਨੂੰ ਸਮਝਣ ਲਈ ਉਸਦੇ 
ਪੁਰਾਣੀਆਂ ਰਵਾਇਤਾਂ ਜਾਂ ਪਰੰਪਰਾਵਾਂ ਰਿਸੁਤੇ ਨੂੰ ਸਮਝਣਾ ਬਹੁਤ ਜਰੂਰੀ ਹੁੰਦਾ ਹੈ । ਇਹਨਾਂ ਪਰੰਪਰਾਵਾਂ ਨਾਲ ਲਗਾਤਾਰ ਅਤੇ ਤੋੜ ਵਿਛੋੜਿਆਂ 
ਨੂੰ ਸਮਝਣਾ ਬਹੁਤ ਜ਼ਰੂਰੀ ਹੈ । ਕਿਉਂਕਿ ਨਵੀਆਂ ਲਹਿਰਾਂ ਆਮ ਤੌਰ ਪੁਰਾਣੀ ਪਰੰਪਰਾ ਨਾਲ ਤਿੰਨ ਪ੍ਰਕ੍ਰਿਆਵਾਂ ਰਾਹੀਂ ਸਬੰਧਤ ਹੁੰਦੀਆਂ ਹਨ ਜਾਂ 
ਤਾਂ ਸੰਪੂਰਨ ਲਗਾਤਾਰਤਾ (001001(%) ਜਾਂ ਉਸ ਵਿਚ ਸਿਰਜਣਾਤਮਕ ਤਬਦੀਲੀ (€76801੧€ 08105010810100 ਜਾਂ ਪੂਰਨ 
ਤੋੜ ਵਿਛੋੜਾ ()156001001(9) 

ਇਸ ਪ੍ਰਸੰਗ ਵਿਚ ਨਾਮਧਾਰੀ ਲਹਿਰ ਨੇ ਭਾਰਤੀ ਆਤਮਿਕ ਪਰੰਪਰਾ ਨਾਲ ਸੰਪੂਰਨ ਲਗਾਤਾਰਤਾ ਦਾ ਰਿਸੁਤਾ ਕਾਇਮ ਕੀਤਾ, ਬੇਸੁੱਕ 
ਉਹ ਸਿੱਖ ਧਰਮ ਦੀ ਬੁੱਕਲ ਵਿਚ ਉਪਜੀ ਤੇ ਵਿਗਸੀ ਪਰ ਉਸਨੇ ਬਾਕੀ ਧਾਰਮਿਕ ਪਰੰਪਰਾਵਾਂ ਹਿੰਦੂ ਅਤੇ ਇਸਲਾਮ ਨਾਲ ਰੂਹਾਨੀ ਰਿਸਤਾ 
ਮੁੜ ਕਾਇਮ ਕਰਨ ਦੀ ਕੋਸਿਿਸੁ ਕੀਤੀ । ਇਹ ਬੇਸੁੱਕ ਹਵਨ ਦੀ ਪਰੰਪਰਾ ਨੂੰ ਮੁੜ ਸੁਰਜੀਤ ਕਰਨਾ ਹੋਵੇ ਜਾਂ ਸਤਿਗੁਰੂ ਰਾਮ ਸਿੰਘ ਨੂੰ ਤਰੇਤਾ 
ਯੁਗ ਦੇ ਅਵਤਾਰ ਰਾਮ ਚੰਦਰ ਨਾਲ ਜੋੜਨ ਦਾ ਮਿਥਕ ਹੋਵੇ ਜਾਂ ਰਵਾਇਤੀ ਸਿੱਖ ਧਰਮ ਦੇ ਨੀਲੇ ਬਾਣੇ ਦੀ ਥਾਂ ਸਫੈਦ ਰੰਗ ਦੀ ਚੋਣ ਹੋਵੇ, ਇਹ 
ਚੇਤਨ ਪੱਧਰ ਤੇ ਕੀਤੀਆਂ ਗਈਆਂ ਰੂਹਾਨੀ ਚੋਣਾਂ ਹਨ । 

ਦੂਸਰੇ ਪਾਸੇ ਇਸਲਾਮੀ ਰੂਹਾਨੀ ਪਰੰਪਰਾ ਦਾ ਅੰਗ ਬਣ ਚੁਕੀ ਸੀ । ਜਿਸਨੂੰ ਸੂਫੀ ਪਰੰਪਰਾ ਦੇ ਤੌਰ ਤੇ ਜਾਣਿਆ ਜਾਂਦਾ ਹੈ ਨੂੰ ਵੀ 
ਨਾਮਧਾਰੀ ਲਹਿਰ ਨੇ ਅਸਿਧੈ ਤੌਰ ਆਪਣੇ ਵਿਚ ਸਮਾਇਆ । ਨਾਮਧਾਰੀ ਕੀਰਤਨ ਪਰੰਪਰਾ ਵਿਚ ਸੁਰਧਾਲੂਆਂ ਦਾ ਵਜਦ ਵਿਚ ਆ ਕੇ ਮਸਤਾਨੇ 
ਹੋ ਜਾਣਾ ਅਤੇ ਆਪ ਮੁਹਾਰੇ ਪ੍ਰੇਮ ਵਿਚ ਕੂਕ ਉਠਣਾ ਜਿਸ ਤੋਂ ਇਸ ਲਹਿਰ ਦਾ ਨਾਂ ਹੀ ਕੂਕੇ ਅਤੇ ਕੂਕਾ ਲਹਿਰ ਪੈ ਗਿਆ, ਇਸ ਸੂਫੀ ਰੂਹਾਨੀ 
ਪਰੰਪਰਾਂ ਦੀ ਹੀ ਲਗਾਤਾਰਤਾ ਹੈ । ਇਹ ਬਿਨਾਂ ਸੁੱਕ ਕਿਹਾ ਜਾ ਸਕਦਾ ਹੈ ਕਿ ਨਾਮਧਾਰੀ ਲਹਿਰ ਨੇ ਉਸ ਸਮੇ ਤੱਕ ਦੇ ਸਮੁੱਚੇ ਆਤਮਿਕ ਜਾਂ 
ਰੂਹਾਨੀ ਵਿਰਸੇ ਨੂੰ ਆਪਣੇ ਵਿਚ ਸਮਾ ਕੇ ਅੱਗੇ ਤੁਰਨ ਦੀ ਕੋਸ਼ਿਸ਼ ਕੀਤੀ । 

ਦੂਸਰੇ ਇਸਨੇ ਰਵਾਇਤਾਂ ਨੂੰ ਸਿਰਜਣਾਤਮਕ ਤੌਰ ਤੇ ਤਬਦੀਲ ਕੀਤਾ ਮਿਸਾਲ ਦੇ ਤੌਰ ਸਿੱਖ ਧਰਮ ਵਿਚ ਦੀ ਸੁਚਤਾ ਦਾ ਸਪਸੁਟ 
ਆਚਾਰ ਵਿਹਾਰ ਸਥਾਪਤ ਕਰਨਾ । ਔਰਤਾਂ ਨੂੰ ਅੰਮ੍ਰਿਤ ਛਕਾ ਕੇ ਅਤੇ ਵਿਦਿਆ ਜਰੂਰੀ ਕਰਕੇ ਉਹਨਾਂ ਦੀ ਬਰਾਬਰੀ ਨੂੰ ਯਕੀਨੀ ਬਣਾਉਣਾ ।ਸਮਾਜ 
ਸੁਧਾਰ ਦੇ ਸਪਸੁਟ ਪ੍ਰੋਗਰਾਮ ਰਾਹੀ ਛੂਤ ਛਾਤ, ਜਾਤ ਪਾਤ, ਭੇਦ ਭਾਵ ਦਾ ਖਾਤਮਾ ਕਰਕੇ ਇਕ ਬਰਾਬਰੀ ਆਧਾਰਤ ਮਨੁਖੀ ਸਮਾਜ ਸਿਰਜਣ 
ਦੇ ਸਿੱਖੀ ਆਦਰਸ਼ ਨੂੰ ਅਮਲੀ ਰੂਪ ਦੇਣਾ ਪਹਿਲਾਂ ਤੋਂ ਚਲ ਰਹੀਆਂ ਪਰੰਪਰਾਵਾਂ ਵਿਚ ਸਿਰਜਣਾਤਮਕ ਤਬਦੀਲੀ ਕਰਨਾ ਹੈ । 

ਤੀਸਰੇ ਕਿਸੇ ਵੀ ਲਹਿਰ ਵੱਲੋਂ ਕੁਝ ਰਵਾਇਤਾਂ ਨਾਲੋਂ ਸਪਸੁਟ ਤੋੜਾ ਵਿਛੋੜਾ ਕਰਨਾ ਉਸ ਲਹਿਰ ਦੀਆਂ ਸਰਹੱਦਾ ਅਤੇ ਦਿਸਹੱਦੇ 
ਮਿਥਣ ਵਿਚ ਬਹੁਤ ਮਹੱਤਵਪੂਰਨ ਹੁੰਦਾ ਹੈ । ਇਸ ਕਰਕੇ ਨਾਮਧਾਰੀ ਲਹਿਰ ਦੁਆਰਾ, ਵਿਦੇਸ਼ੀ ਹਾਕਮਾਂ ਦਾ ਬਾਈਕਾਟ, ਗਊ ਹੱਤਿਆ ਦਾ 
ਵਿਰੋਧ ਅਤੇ ਸਮੁੱਚੀ ਮਨੁੱਖਤਾ ਅਤੇ ਕੁਦਰਤ ਉਪਰ ਜ਼ੁਲਮਾਂ ਦਾ ਵਿਰੋਧ, ਲਾਜ਼ਮੀ ਵਿਦਿਆ ਅਤੇ ਅਗਿਆਨਤਾ ਦਾ ਵਿਰੋਧ , ਸ਼ੁਧਤਾ ਰਾਹੀਂ 
ਅਬੁੱਧਤਾ ਦਾ ਖਾਮਾ ਅਜਿਹੇ ਤੋੜ ਵਿਛੋੜੇ (1560110001005) ਹਨ ਜਿਹਨਾਂ ਨੇ ਨਾ ਸਿਰਫ ਇਸ ਲਹਿਰ ਦਾ ਬੌਧਿਕ ਅਤੇ ਆਤਮਿਕ 
'ਚੌਖਟਾ ਨਿਰਧਾਰਤ ਕੀਤਾ ਸਗੋਂ ਉਸ ਸਮੇ ਦੇ ਸੰਕਟਾਂ ਅਤੇ ਮਨੁੱਖਤਾ ਸਾਹਵੇਂ ਆਉਣ ਵਾਲੇ ਸਮੇ ਦੇ ਸੰਕਟਾਂ ਦਾ ਇਕ ਬਹੁਤ ਹੀ ਕਾਰਗਰ ਅਤੇ 
ਅਪਨਾਉਣਯੋਗ ਹੱਲ ਪੇਸ਼ ਕੀਤਾ । ਇਸ ਵਿਚ ਕੋਈ ਹੈਰਾਨੀ ਨਹੀਂ ਕਿ ਭਾਰਤ ਵਿਚੋਂ ਬਸਤੀਵਾਦ ਦੇ ਮੁਕੰਮਲ ਖਾਤਮੇ ਲਈ ਨਾਮਧਾਰੀ ਲਹਿਰ 
ਵਲੋਂ ਵਿਕਸਤ ਕੀਤਾ ਬਦੇਸ਼ੀ ਹਾਕਮਾਂ ਨਾਲ ਨਾ-ਮਿਲਵਰਤਨ ਦਾ ਹਥਿਆਰ ਹੀ ਸਭ ਤੋਂ ਵੱਧ ਕਾਰਗਰ ਸਾਬਿਤ ਹੋਇਆ । ਨਾਮਧਾਰੀ 
ਸੂਰਮਿਆਂ ਵਲੋਂ ਦਿੱਤੀਆਂ ਅਦੁੱਤੀ ਕੁਰਬਾਨੀਆਂ ਅਤੇ ਨਾਮਧਾਰੀ ਸੁਰਧਾਲੂਆਂ ਦੀ ਕੀਤੀ ਤਪੱਸਿਆ, ਸਾਧਨਾ ਅਤੇ ਨਾਮ ਸਿਮਰਨ ਦੀ ਘਾਲਣਾ 

ਸਦਕਾ ਹੀ ਇਹ ਲਹਿਰ ਇਕ ਫਿਰਕੇ ਦੇ ਰੂਪ ਵਿਚ ਜੀਵੰਤ ਹੈ । ਵਰਨਾ ਦੁਨੀਆ ਦੇ ਇਤਿਹਾਸ ਵਿਚ ਲਗਾਤਾਰ 750 ਸਾਲਾਂ ਦੇ ਲਗਭਗ 
ਵਿਦੇਸ਼ੀ ਜ਼ੁਲਮ ਅਤੇ ਦੇਸੀ ਵਿਰੋਧ ਦੇ ਬਾਵਜੂਦ ਜ਼ਿੰਦਾ ਰਹਿਣ ਵਾਲੀਆਂ ਲਹਿਰਾਂ ਦੀ ਗਿਣਤੀ ਬਹੁਤ ਘੱਟ ਹੈ । 

